

भारत से उठ गई और उठी जाती हैं जिससे अधिक व्याधियोंकी उत्पत्ति और वृद्धि हुई और होती जा रही है—

दृष्टान्तके लिये देखो एक आतशक जिसे गरमी सिफालिस और फिरंग नामसे कारते हैं इसका कारण असद्विहारजन्य अधर्म नहीं तो और क्या होसकता है। यह रोग प्रायः व्यभिचारी मनुष्यों ही को होता है मानों परमेश्वरने व्यभिचाररूप असत् आचरणकारी मनुष्यों को दंड देनेहीके लिये यह घोर व्याधि पैदाकरी है। क्योंकि धर्मारूढ सत्कुलीन घरों के स्त्री पुरुषों में इसके दर्शन भी नहीं होते—इसी प्रकार प्रत्येक ही रोगका कारण अयुक्त आहार विहार जन्म असत् आचरण ही हो गई यदि विचारपूर्वक पहले ही से उसका वर्ताव ठीक रहै तो अवश्य तज्जन्य-व्याधि कदापि न होगी; और देशमें नारोगता और सुखकी वृद्धि होगी ।

अयुक्त आहार और अयुक्त विहारके अतिरिक्त दरिद्र और चिंताभी अनेक प्रकार व्याधियों के प्रबल कारण हुआ करते हैं और आज भारतमें दरिद्र और चिंता बहुत ही बढ़ गये हैं प्यारे नौजवान शिक्षित साहिबे! आप नये फैशन का चश्मा लगाकर देखते हो तो आप को मुल्कमे तरक्कीही तरक्की नजर आती है उपरऐश और आरामके या कोरि-शन के नित्य नयेसे नये चमकीले भडकीले सामानोंसे मुल्क भर रहा है; लोग खूब कमाते खाते नजर आते हैं । फिर आपको देशभर में दरिद्र और चिंताकी अधिकता का कैसा विश्वास हो; पर जग गौरसे देखिये पचास साठ घरस पहले ही एक रुपये का दो डेढ मन पक्का अनाज और चार पांच सेर पक्का घी बिकता था । और अब जैसे दिखाऊ शानराजी के चमकीले विलासती सामानों के दर्शन तो क्या नाम भी नहीं था । वस तीन चार रुपये महीने मे अच्छे घरानेके गृहस्थों का सुख से निर्वाह होता था फिर चिंता किस दान की आज अच्छा गृहस्थी कहलाने में पचास नहीं पांच सौ रुपये महीने में भी सुखसे निर्वाह नहीं करसकता हर समय बुन उधेड और चिंता ही रहती है । और क्यों न हो आठ सौ की फिटन दोही महीने मे बिगडगई । बीसका बिजली का छेप कीस ही दिनमें टूटके एक कौड़ी का नहीं रहा इत्यादि कहातक कई । दस बीस रुपये कमानेवाला तो दरिद्री और चिन्तायुक्त हैही पर नहीं; इस खर्चके सामने हजार कमानेवाला भी दरिद्री ही है और चिंता युक्त फिर सुख कहाँ ।

बाजारों में या किसी दूसरे के घरमें जब ये चमकाले सामान हमारी नि पडते हैं एकदम जी ललचा देते हैं धन का धर्म का शरीर सुखका विचार के समय और चाचल्य के अधीन हो उसके प्रहण करने में इतना जी तडपता है ईमान से प्रेईमानी से दगासे फरजसे छल से फपट से जैसे वने पैसा कमाना उन परम हानिकारक अट्टपर ऊपरी चमकाले नित नये सामान से यही चिंता दिनरात चित्त पर सगार है। जत्र इतनी चिंता है तत्र शरीर नीरो कैसे रहसक्ता है कोई न कोई रोग अत्रय चिमटही जाता है विशेष यह कि चित्त युक्त मनुष्य कभी हृष्ट पुष्ट नहीं होसक्ता सदा निर्वल और हतथ्री रहता है आ देशमें कमजोरी इतनी बढी है इस का मुख्य कारण फिन्नर (चिंता) ही है औ जत्र कमजोरी प्राय सभी को है और कमजोरी सत्र व्याधियों की जड है ती फि मनुष्यों में इतनी व्याधि की अधिकता नहो तो क्या हो।

जो निर्वल (कमजोर) होता है उसे जरा सी गरमी जरा सी सरदी थोडा ही धूप थोडाही खान पानके अतर सहन नहीं होसक्ते और झट कुत्र न जुल्ल व्याधि उत्पन्न कर देतेहैं। इसी से बडा विचार है कि जत्र तक ये चमकाले सामान नित नई विशेषतासे हमको अपने बाजारोंमें मित्रमडलें में पास पडोसमें दृष्टिगोचर होते रहेंगे तत्रतक हमारी फिन्नल खर्चों का मिटना निर्वलता का हटना और व्याधियों का घटना कठिन ही नहीं असभव प्रतीत होता है इससे ईश्वर ही दयाकरें।

इनके सिवाय इस समय में आरोग्यचर्या का अविचार और तीक्ष्णतर औपन धादिका प्रचल प्रचार से भी भारत के निर्वल मनुष्यों में व्याधियोंकी उत्पत्ति और बुद्धिका कारण होगये हैं। यह सभी जानते हैं कि हृष्ट पुष्ट हटेकटे बलवान् मनुष्योंको विशेष सरदी गरमी खान पान का अतर भादि सभी सहन होतेहैं प्राय किसी से कुल हानि नहीं होती। हानि होता है कमजोरों को और भारतमें अत्र कमजोरी बहुत ही बढी है सो हम ऊपर बताचुके हैं और आप प्रत्यक्ष भी कमजोरी देख ही रहे हैं और बलवानों की अपेक्षा निर्वलों को आरोग्यचर्या की विशेष आसपकता है यह भी सभी जानते हैं, पर समय का भूत ऐसा सगार हुआ है कि जानबूझकर भी किसी का ध्यान इधर नहीं इस समय ध्यान है यूरोपियनों की नकल करने का लेकिन सोच यही है विचारके साथ नहीं ये ठडे मुजक के हैं बल

हैं उनकी जठराग्नि प्रबल है वे पाँच बार खाकर पचासके हैं । हम गमन के हैं हमारी जठराग्नि उतना प्रबल नहीं है और निर्बल हैं दो बार से अधिक नहीं पचा सके तीसरी उनकी देखा देखी खावेंगे ५ ही बार उन को उनकी तिके ओर बल अनुकूल गरम चाह और ठंडा बरफ दोनों माफक होसके हैं । हम को दोनों ही हानि कारक हैं । पर हम तो चाह और बरफादि के नशे तरह अभ्यासी होगये और होते जाते हैं । नशा हानि करता है पर नशेबाज् छिपे कैसा गुणकारी बतायेंगे; यही दशा इनके भक्तोंकी है ।

नहीं इस समय अकल की इल्म की तेजी है विचार करें तो जान सके हैं हर एक मुल्क में उस की प्रकृति के अनुसार ही पदार्थ सानुकूल हुआ करने दूसरे मुल्ककोके उत्पन्न अथ च दूसरे मुल्क के व्यवहारके पदार्थ अन्य मुल्क प्रक ठीक सानुकूल नहीं होसके और ऐसे ही दूसरे मुल्क की औषध तथा वहाँ सा खान पान भी सानुकूल नहीं होता है; लिखा भी है कि "यस्य देशस्य यो स्तजस्तस्यौषध हितम्" अर्थात् जिस देशमें जो प्राणी उत्पन्न होता है परवरिश है वहाँ ही का खान पान औषधादि उसे ठीक सानुकूल और हितकारक है दूसरे देश का उतना सानुकूल और हितकारक नहीं होसता क्योंकि पारमाणविक अंशांशों से उस का शरीर बना और परवरिश पाया है दूसरे के पदार्थोंमें उनसे पारमाणविक अंशांशों का बहुत अंतर होता है जो विरुद्ध कभी कभी विष के समान दुष्प्रभाव करजाती है, और नहीं तो विकार कारक होती ही है । इन बातों का विचार तभी होसकता है कि जब बुद्धि के दापिक आलस्य श्वानत्राजी और देखा देखी को रीस का फानूस दूर करदें । और तभी देश की प्रकृति के अनुकूल आरोग्यचर्या के अनुसरण से उन्हें पहले समय के तिरोगता और हृष्टि पुष्टि से सुख प्राप्त होसकता है और वह आरोग्यचर्या भगाडी कहेंगे ।

जैसे रोगों की अधिकता ने प्रचंड रूप धारण किया है उसी भौति चिकित्सा-शास्त्री की अधिकता ने भी कम प्रचंड रूप धारण नहीं किया है । महर्षियों की कित्सा से यथाक्रम निर्मूल होनेवाले बड़े बड़े भयंकर रोगों को दिनों नहीं घंटोंमें राम करदेनेके दावा करनेवाले वैद्य डाक्टर हकीमों की भी कमी नहीं है भगवान्

धन्वतरिजी ने बहुत रोगों को कर्मरोग और असाध्य माना है । हकीम लुक्मानने भी बहुत बीमारियोंको ला इलाज बताया है । इस समय के भी विद्वान् डाक्टर वैद्य हकीम अक्सर बड़ी बीमारी को बरसों के इलाजसे आराम होना कठिन जानते हैं लेकिन इतिहासी दवा बेचनेवालों में बहुत से ऐसे उठे हैं कि जिनके गजदीक बड़े से बड़ी भयकर कुछ प्रमेह आदि जैसी महाव्याधि उनकी खपे सना खपे को दवा से दो ही दिनमें नि-
 मूळ होजावेगी और जो बीमारी नहीं जाने तौ चौगुने अठगुने दाम उलटे नि-
 नेके लिखने की बहादुरी दिखाते हैं, ऐसी ही बातोंसे आज देश की यह दशा
 इसी प्रकार इस समय के चिकित्सक समूह में भी शीघ्र मत्र की भाँति आराम कर-
 देनेवाली औषधि का विचार और प्रचार खूब बढ़ रहा है तथा रोगी और रोगी के
 परिचारक भी महीनों में यथाक्रम आराम होनेकी भयकर महा व्याधिको उसी
 दम आराम कर देनेवाले चिकित्सक और औषध को परम मान्य समझ गये हैं ।
 त्यों नहीं समय ही ऐसा है । जब छद्म महीने का मार्ग रेल की कृपा से १ ही
 दिन में पूर्ण होता है महीनों में आनेवाला समाचार तार के द्वारा चार घड़ी में
 आजाता है बरसोंका काम मशीन घंटों में कर डालती है सभी बातों में जबदी बाल
 दी है फिर बीमारी के आराम में देर क्यों हो ! पर यह नहीं ख्याल करते कि शरीर
 और चैतन्य का एक धर्म नहीं है, नहीं तौ आज पैदाहुआ बच्चा किसी भी युक्ति
 ६ महीने में जमान नहीं होसकता । और कल्पना करो कि कोई तजवीज ऐसी
 तौ उसका परिणाम कितना भयकर होसकता है, जब कि २० वर्षका काम
 महीने में हुआ तौ आयु के ज्यादा से ज्यादा १०० वर्ष तीनही वर्षमें पूरे होजा-
 अर्थात् इस दशामें ३ वर्ष से ज्यादा मनुष्यकी आयु नहीं होसकेगी जैसे जो
 शीघ्रही बढकर फल देता है वह शीघ्रही नष्ट होजाता है । इसी प्रकार जो दवा नि-
 काळ क्रम के बहुत शीघ्र प्रभाव करती है उससे एकदम शरीरके धातुआदि में प-
 वर्तन होना प्रतीत होता है । ऐसी औषधें महातीक्ष्ण विष के अनुरूप होती हैं,
 जिनसे कदाचित् कुछ व्याधि दूर भी जाय तौभी वह औषध अपने विषयानुरूप तीक्ष्ण
 प्रमान का कुछ अशाश शरीरमें अवश्य ही छोड देती है जिस से शीघ्र ही या का-
 तर में किसी घोर उपद्रव की आशका रहती और होती है । और कियेद्वारे प्रभ-
 का लाभ भी प्रायः विशेष दृष्ट नहीं होता है ।

चिकित्साकातत्त्व ।

आर्य शास्त्रों का सिद्धांत है कि मनुष्य का शरीर पंच महाभूत (पृथ्वी जल तंत्र वायु आकाश) और जीवात्मा के संयोग से बना है । तथा वात पित्त कफ ये तीन स्थूण हैं । इन्हीं से शरीर का पोषण होता है । अस्तु ये उपरोक्त यथायोग्य रहने से शरीर नरोग और सुखी रहता है और इनमें न्यूनाधिकता होने से शरीरमें रोग होता है । और इनमें न्यूनता वा अधिकता होने का कारण अयुक्त खान पान या सरदी गरमी आदि का पहुँचना ही हुआ करता है । अस्तु जिस जिस खान पान और सरदी गरमी आदि की अधिकता होनेसे विकार हो उसका कम करना और जिस की कमी हो उसका बढ़ाना यही मुख्य चिकित्सा का तत्त्व है । (१) इसी भाँति शरीर के रस रक्त मांस मेह अस्थि मज्जा और शुक्रमें किसी हेतु से क्षीणता हो ती उसी के बढ़ाने वाले (२) और वृद्धि हो (प्रमाणसे विशेष अधिक बढ़ जायें) तो उसी के घटानेवाले आहार वा विहार का उपयोग करना ही मुख्य लाभकारक होता है । और जब कि मनुष्य के प्राकृतिक आहार विहार के अंतरसे रोग होता है तब उसी की कमी बढ़ती से उस अ्याधि का समाधान होना भी निश्चय है । जिन जिन पदार्थोंके खान पानादि से मनुष्य शरीर बनता और बढ़ता है उनमें हमारे शारीरिक अंशांशों का मुख्य भाग है और औषध जो मनुष्यका प्राकृतिक आहार नहीं है तथा उस में शारीरिक अंशांश भी प्रायः नहीं होते इस से औषधों का उपयोग शारीरिक अंशांशके विरुद्ध होनेसे विशेष करना सर्वतोभावे अनुचित है । अस्तु जब जिन पदार्थों व औषधों का हमारे शरीर से संबंध नहीं है उनही का उपयोग उचित नहीं है तब शीघ्र लाभकी आशा से अति तीक्ष्ण (विषहृत्य) औषधों का उपयोग तो सर्वथा ही अनुचित और हानिकारक होता है इसमें संदेह नहीं ।

हमारे विचार में जब अपने खाने पानेके पदार्थों और सरदी गरमी की न्यूनाधिकता ही से रोग होते हैं । और उन्हींके संस्कार और बढ़ती कमती करने से

(१) (श्लोक) प्रवृद्धं कर्षयेदौष क्षीणं संबद्धंयेद्विषक् ॥ चिकित्सेयं विधातव्या दोषयोर्द्वे-
दीनयोः ॥ (सुभ्रुजः) (२) यद्यदाहारजात तु क्षीणः प्रार्षयेते नरः ॥ तस्य तस्य स दामेन तत्तत्क्षुब्ध
रूपेणैति

रोगों की शांति सरलता से हो सकती है तो फिर औषधों और विशयकर (जिन का हमारे देह से सम्बन्ध नहीं ऐसे औषधों) के उपयोग की कोई जरूरत नहीं है। और मानते कि आपने औषधों का उपयोग रोगनिवृत्तिके लिये किया और उस रोग के पैदा करनेवाले खान पान और विहार करते रहे तो कदापि रोग नहीं छूटेगा। और यदि औषधों का उपयोग न भी करते पर पथ्य करो अर्थात् रोग की उत्पत्ति और वृद्धि करनेवाले आहार विहार त्याग दो तथा उस के शान्त करनेवाले आहार विहार आदि का साधन रखो तो बिना औषधों के भी रोगनिवृत्ति हो जावेगी। देखो भागप्रकाशमें "विनापि भेषजैर्व्यापि पथ्यादेव निवर्तते ॥ न तु पथ्यविहीनस्य भेषजातां शतेपि" अर्थात् पथ्यकरनेसे बिना औषध करनेके भी व्याधि दूर हो सकती है। परंतु जो पथ्य नहीं करते उनके सैकड़ों औषधों से भी रोग शांत नही होते।

अस्तु अब यह सिद्ध होगया कि आहार विहार के विपर्यय से हा रोग हांते हैं, और उन्हीं के उलटा पलटा से आराम होसकता है, तोपक पुस्तक में हम ऐसी ही युक्तियाँ लिखें कि जिनमें बिना औषधों के आहार अर्थात् खानेपाने के पदार्थों धान्यो भोजनों शाकों और फलों छ्वण मिरची आदि मसालों तथा शीत उष्ण जल दूध दही घृत तै-जादि जो नित्यके वर्तावकी वस्तु हैं उन्हींकी परिक्षाज्ञानता आदि से तथा विहार धूर छाया वायु सेना जागना फिना दौडना बैठना आग्निमे तारना ब्रह्मचर्य आदि जो वर्ताव में आते हैं उनके ठीक वर्ताव होने आदि से ही प्रायः समस्त रोगों की शांति होजाये, और आरोग्यता तन्दुरुस्ती बनीरहे।

हा दीनश कोई आगतुरु व शोप्रमारक तीक्ष्ण ही रोग भी हो तो उसके लिये औषध और तेज औषध का उपयोग हो ती अनुचित नहीं पर हा शारीरक जो आहार विहारके विपर्यय से होनेवाले व साधारण रोगों के लिये विशेष और तीक्ष्ण औषधों का उपयोग अवश्य ही प्रायः हानिकारक होता है।

बलिक बहुत से तीक्ष्ण और भयकर रोग भी औषध के बिना आहार विहा-रही की सुव्यवस्था से आराम होजाते हैं।

अस्तु इस समय हम आरोग्य साधन की आरंभिक शिक्षा रूप आरोग्यशिक्षा गाम पुस्तक निर्माण करके देश में उस का प्रचार करना बहुत ही आवश्यक समझते हैं । यद्यपि इस प्रकार का बहुधा शिक्षात्मक बातें पहले हमारे आरोग्यसुधाकर मासिकपत्र में तथा हमारी निर्माण कण्ट्रिब्यूट श्रीयेकटेश्वरप्रेसकी डायरी में कुछ २ वर्षों छपी होंगी परंतु पुस्तकागारमें ऐसी उत्तम आरोग्यशिक्षात्मक बातें सूत्ररूप में सरल भाषामें छपी नहीं थीं इसीसे परम कृपालु श्रीयुतसेठ खेमराज श्रीकृष्णदासजी लिंक श्रीयेकटेश्वर समाचार के आदेशानुसार पुस्तककार संकलन कर पाठकों-के सेवामें समर्पण करते हैं कि इस की लिखी सरल बातोंको आरोग्यता के भंडार की रत्नी समझ सदैव हस्तगत रखेंगे शुभामिति ।

निवेदक पं०—मुरलीधर शर्मा राजवैद्य—

फर्रुखनगर.



ॐ

तत्सत् ।

आरोग्यशिक्षा ।

भाग १,

चर्याप्रकरण ।

दिनचर्या ।

दिन निकलनेसे पहले (२ घड़ीके सबेरे) सोते उठाकरो ।
उस समय जितना बने ईश्वरका स्मरण करो, फिर उठतेही
मल मूत्रादिसे निवृत्त हो ।

मल मूत्र अधोवायु आदि शारीरक वेगोंको कभी मत रोको
इन शारीरक वेगोंके रोकनेसे बड़ी बड़ी भयंकर व्याधियां
होजायाकरतीहैं ।

दिशा शौच जाकर मलमार्ग हाथ पाँव और मुँहको बहुत
सफाईसे धोना चाहिये ।

कोई अवरोध नहीं हो तो दंतधावन (दंतौन) नित्य
किया करो ।

कफिर खैर या मौलसरीकी दंतौन करनेसे दाँत मसूढे
(मजबूत) होतेहैं ।

दंतौन करनेमें दाँतो जिह्वा और कंठ सबको खूब साफकरो।
दाँतोंमेंसे खून निकला करता हो तो कीकरका बकला
भुनी फटकड़ी मिलाकर मलें ।

दातोंमें दरद रहताहो तो पियावासे (वज्रदंती) की दातोंन करे ।

ऐसे जलसे स्नान करो जो न बहुत ठंडा हो न गरम ।

कभी कभी तैलाभ्यंग भी कियाकरो ।

स्नान करके मोटे (वस्त्र) से शरिर पोंछो ।

उजले साफ कपडे पहनो ।

जिस धर्म वा देवतामें श्रद्धा हो कुछ उसका पाठ पूजन करो।

नेत्रोंमें " नयनामृत " अंजन नित्य लगावो समय और सवेरा हो तो कुछ पर्यटन (हवा खोरी) किया करो ।

फिर अपना यथोचित कारवार करो भूख लग तब भोजन करो ।

बिना भूख कभी न खावो ।

पहर दिन चंढे पीछे दोपहर पहले भोजन करनेका समय होता है ।

भोजन इतना ज्यादा मत खाओ जो पेट ठस जावे भोजनमें बने तो मीठा नमकीन पतला गाढा सबहो ।

भोजनसे पहले दूध पानी पतली वस्तु न पीवो ।

भोजन बहुत शुद्धतापूर्वक करो ।

भोजनके पीछे पचते समय शरबत न पीओ ।

भोजन ज्यादा गरम गरम मत खाओ ।

गरम भोजन पर तुरत ठंडा पानी मत पीओ ।

इससे दांत ढिग जातेहैं ।

दिनमें बार बार भोजन मत करो ।

भोजनके पात्र कई धातुओंके हों तो आपसमें मत मिलावो वासी बुसा कडा भोजन कभी न खाओ ।

भोजनको खुब देखभाल कर खाओ ।

जिसमें संदेह हो उस वस्तुको कभी न खाओ ।

बिना जाने मनुष्यकी वस्तु मत खाओ पीओ ।

बिना खानेकी वस्तु कभी मुँहमें मत रखो ।

जिसे जी न चाहै ऐसी वस्तु कभी न खाओ ।

अच्छी वस्तु दूसरोंको खिलाकर खाओ ।

किसी कारण हानिकारक वस्तु खाईजावेंतो तुरंत वमन करडालो ।

खाने पीनेकी वस्तुमें विषादिकी शंका होगई हो तो भी तुरत वमन करके निकालदो ।

भोजनके पीछे कुछ आराम करो ।

भोजन करके ज्यादाे एक आसन देरतक न बैठे रहो ।

रुखे दुबले मनुष्योंको भोजनके पीछे जल पीना चाहिये ।

स्थूल मनुष्योंको भोजनके पीछे जल न पीना और साधारण मनुष्यों को बने तो भोजनके बीचमें जल पीना अच्छाहै ।

भोजनके पीछे थोडा पानी पीनेसे तिमिर रोग नष्ट होताहै ।

पीनेका पानी बहुत साफ चाहिये ।

ऐसे कुँएका जल मत पीओ जिसके पास मैलापनहो ।

ज्यादे पानी पीना ठीक नहीं ।

बहुत कम पानी पीना भी ठीक नहीं ।

कई बार थोडा थोडा पानी पीना श्रेष्ठ है ।

जो पानी रंगमे साफ न हो या दुर्गन्धित हो उसे कदापि न पीओ ।

जिस जलमें जांतविक अणु हों उसके पीनेसे वमन विषूची होनेका भय है ।

यदि जलमें वानस्पत्य अणु हो तो वह ज्वर करताहै ।

यदि जलमें पार्थिव अणु विशेष हों तो उससे अतिसार होताहै ।

जलके जांतविक अणु उवालनेसे नष्ट होतेहैं ।

पार्थिव अंश भभकेमेंसे खँचनेसे शुद्ध होतेहैं ।

वानस्पत्य अंश कोयले या कंकर या रेतो ढालनेसे शुद्ध होतेहैं ।

निर्मली जलमें घोलकर नितारलेनेसे भी जल निर्मल होजाताहै ।

वस्त्रमें छानलेनेसे भी जलके मोटे कृमि निकल जातेहैं ।

गरमी या धूपसे आकर तुरंत पानी पीना ठीक नहीं ।

पानी पीतेही दौंडना अनुचित है ।

बिना प्यास कभी मन पीओ ।

प्रायः बिना भूखके खानेसे अजीर्ण होता है ।

अजीर्णमें शीघ्र पाचन औषध का सेवन करना चाहिये ।

घृहच्छंखवटी गंधवटी महापाचनवटी हिंवादिवटी वज्र-
क्षोर इत्यादि औषध अजीर्ण शान्तिमें उत्तम हैं ।

पतले पदार्थोंका अजीर्ण गाढ़े और गाढ़े पदार्थोंका पतले
पदार्थोंसे शान्त होताहै ।

रूक्ष पदार्थोंका अजीर्ण तर और स्निग्ध वस्तुओंका रूक्ष
पदार्थोंसे, इसीभाँति गर्म वस्तुओंका अजीर्ण शीतल और
शीतल पदार्थोंका गर्म पदार्थोंसे शान्त होताहै ।

सरदीमें घृतके अजीर्णमें संकनेसे लाभ होताहै ।

साधारण अजीर्णमें हडकी छाल काला नोँब और साँठ
इभेका चूर्ण खाओ ।

जलका अजीर्ण हो तो मुट्टीभर भुने चने खाओ ।

मीठे (मिठाई) का अजीर्ण नमकसे शांत होताहै ।

नमकीन वस्तुओंका अजीर्ण मीठेसे ठीक होताहै ।

प्रायः अधिक या बिना भूख खानेसे अजीर्ण होजाताहै ।

साधारण अजीर्ण हो तो एक या दो गंधकवटी खाना
अच्छाहै ।

अजीर्ण होय तो उस पर और भोजन मत करो ।

रसशेष अजीर्ण सोनेसे शांत होजाताहै ।

संध्या समय भोजन करना अनुचित है ।

रात्रिचर्या ।

रातको पहर रात गये पहले ही भोजन करलेना चाहिये ।

अँधेरेमें रातको भोजन मत करो ।

रातका भोजन कुछ पुष्ट स्निग्ध भी चाहिये ।

धीया (लौकी या आल) शीत स्निग्धहै बलकारक तथा
ज्वरनाशक है ।

‘ककडी’ शीत रुक्ष ग्राही तथा पित्तशामकहै और मूत्रल है

‘तोरी’ शीतहै तरहै आमकर्ता तथा कफ वात कारी है ।

‘परवल’ गरम तर है पाचक है दीपन है बलकारक है
हलका है रुचिकारक है ।

‘बिंगन’ (भंटे) गरम रुक्ष (कोई गरम तर कहते हैं)
परंतु शोषण अवश्यहै पाचन है ।

‘सिमकी फली’ शीतहै भारीहै विदाहीहै देरसे पचतीहै
वात कारकहै ।

‘सहजनेकी फली’ गरम रुक्ष है अतिपाचनं शूलनाशक
गुल्महर्ताहै ।

‘करेला’ रुक्ष है गरमहै वायुकारक है शीतज्वर नाशकहै
प्रमेहमोहितहै ।

‘कंद’ शाकोंमें पहले जमीकंद अधिक प्रसिद्ध था ।
अथ आलू अधिक प्रवृत्तहै ।

‘सूरण’ (जमीकंद) गरम रुक्ष है दीपन है देरसे पचताहै
बवासीरके रोगियोंको हित है चिकनाई विना खुजली
करताहै ।

‘रतालू’ गण्डूपि डालू कचालू ये सब शीतल हैं भारी हैं
देरसे पचतेहैं (गरिष्ठहैं) बल वीये बढातेहैं ।

“आलू” गरम है रुक्ष है कचालू आदिके बराबर गरिष्ठ नहीं है ।

“मूली” चरपरी है शीतलपाकमें गरम है रोचक है लीहानाशक है ।

“गाजर” लघु शीतल है (कोई लघूष्ण कहते हैं) रक्तपित्त नाशक और बलकारक है ।

“अरुईके” गुण कुछ कचालूके समान हैं ।

“लसुन” तीक्ष्ण गरम रुक्ष है रोचक कफवात नाशक तथा पित्तकोप करता है ।

“प्याज” गरम तीक्ष्ण पाचन संक्रामक रोगोंको हर्ता है ।

“टिंडे” (टिंडसी) शीत रुक्ष वातल है तथा पथरी रोग नाशक है ।

“एकवारक” (अरियाफूट) शीतल भारी वातकारक देरसे पचनेवाला है ।

“गुवारकी फली” शीतल वातल विष्टंभी अफरा पैदा करनेवाली तथा बलकारक और वाजीकरण है ।

“भिंडी” सरद है तरहें बलकारक है वीर्य पैदा करती है और पुष्ट है तथा गरिष्ठभी है ।

“टिंडोरी” परवलके बराबर फल होता है यह रोचक है सरद है तरहें ।

“वाकलेकी फली” शीतल है रुक्ष है वातल है पेटम अफरा करती है ।

“ककोडे” गरम हैं रुक्ष हैं पाचन हैं रुचिकारक हैं ।

फलवर्ग ।

भारतके फलोंमें आम सबसे श्रेष्ठ है ।

कच्चा आम (कैरी) खट्टा कसेला गरम रुक्ष है रुचिकारी है ।

पेडका पका आम (टपका) खटाई युक्त मीठा होता है गरम है कुलेक सिग्ध व वायुनाशक है ।

पालका पका आम अत्यंत मीठा सुखादु लघूष्णकफपित्त-कर्ता बलवीर्य वर्द्धक है ।

पालमें ज्यादा पका उतराहुआ अधिक मीठा नहीं रहता तथा वातकारक होजाताहै ।

पैवंदी आम अति मधुर भारी कफ पित्तकर्ता होताहै ।

दिल्लीमें सरोली आम बडा नामी मीठा होताहै ।

पतले रसका मीठा आम श्रेष्ठ होताहै और गाढे रसका गरिष्ठ और भारी होताहै ।

आमका निचोडा रस कफ वातकारी गरिष्ठ तथा बल-वर्द्धक होताहै ।

आमके रसकी खुशक पथडी भारी देरसे पचनेवाली और वातनाशक होतीहै ।

आम अधिक खाने (चूसने) से मंदाग्नि विषमज्वर रुधिर-विकार कब्जियत अकारा तथा नेत्ररोग होनेका भय है ।

ये उपरोक्त दोष खट्टे निकम्मे आमके हैं उत्तम मीठे आम गुणकारी ही होतेहैं ।

आमका रस दूधके संग खाना या आम खाके दूध पीना बहुत गुणकर्ता है वीर्य और रूपको बढाताहै ।

यदि आम खानेसे पेट फूले या गडबड हो तो सांठकी फंकी लेंके गरम दूध पीवे ।

यदि आम खानेसे अतिसार हो (दस्त ज्यादा हों) तो आमकी गुठली ही भूनकर खावे ।

यदि आम खानेसे गरमी अधिक हो शिर आखोंमें जलन या चक्कर मालूम दे तो मिश्रीयुक्त धारोष्ण गोदुग्ध पीवे ।

“केला” शीतल है स्निग्ध है विष्टंभी (काविज) है वृष्यहै नेत्ररोग और प्रमेहनाशक है बंबईका केला बहुत मीठा होताहै और कोकनी केला भी बढानामी होता है ।

कच्चे केलेका शाक बनता है यह शीतल ग्राही है

“नारियल” हरा ताजा खोपरा शीतल है स्निग्ध है नारियलकी बहुत कच्ची गिरी पित्तदाहशामक है और पित्तज्वरनाशक है ।

नारियल का जल (दूध) शीतल है स्निग्ध है कफकारक और वस्तिशोधक है ।

सूखा खोपरा गरम रुक्ष पित्तकारक है खाँसी करता है अधिक खानेसे दाह और श्वास पैदा करता है मिथीके संग नारियल (खोपरा) खाना पुष्टिकर्ता और बलवीर्य बढ़ाता है

यदि अधिक खोपरा खानेसे विकार हो तो मिथी खावे और ताजा दूध मिथी पियाकरे ।

“खरबूजा” तुरशी लिये हो तो विशेष गरम होता है रक्त पित्त और मूत्र कृच्छ्र करता है ।

खरबूजा मीठा अतिगरम नहीं है स्निग्ध है कोठे को शुद्ध करता है और मूत्रलभी है ।

“तरबूज” (कलिंग) शीतल है पित्तशामक और शुक्रको कम करता है ।

“खीरा” कच्चा शीतल है दाह तृषा पित्त इनको शांत करता है और दुर्जर है ।

“नारंगी फल” (संतरा) खट्टा हो तो दीपन शीतल रुचिकारक है पर बल घटाता है ।

संतरा मीठा शीतल है तर है शरीरका रंग रूप देनेवाला है दाहनाशक और बलकारक है ।

संतरा नागपुरका बहुत मीठा और नामी होता है ।

“जामन” शीतल है रुक्ष है विष्टंभी (काचिज) भारी कफ पित्त दाह रक्त इनको नष्ट करती है ।

“बडे बेर” (वागीवेर) शीतल हैं भारी हैं तरहें इनमें मीठे वीर्यवर्द्धक खट्टे वीर्यको क्षति करते और कलेजा उचाटतेहें

“कर्कधु” झाडी बेर शीतल तर वात पित्त नाशक हैं सूखे-बेर हलके तृषा दाह शामक तथा भेदक हैं । सूनी (सूखे झाडी-बेरोंका छिलका) श्रम दाह और रक्तविकारको दूर करता है ।

“करोंदे” कच्चे खट्टे गरम भारी (सकील) रोचक हैं और कफनाशक हैं ।

पके करोंदे मीठे गोचक हैं शीतल रूक्ष और ग्राही (का-विज) होते हैं ।

“पियाल” चिरोंजीका फल तुरशी लिये मीठा होताहै गरम है तरहें कफनाशक है ।

चिरोंजी पियालके फलकी गुठली होतीहै यह गरम है तर है पुष्ट है वाजीकरण है खॉसीवालेको अहित है ।

“कमलगट्टे” ताजे शीतल हैं स्निग्ध हैं (कोई रूक्ष कहतेहैं) बलकारी गरिष्ठ काविज तथा गर्भजनक हैं ।

“सिंघाडे” शीतल तर गरिष्ठ वीर्यवर्द्धक ग्राही (काविज) कफकारक और पित्तशामक हैं ।

“महुवेका फूल” सूखाहुआ बहुत खातेहैं यह मीठा शीतल क्षतक्षय और रक्तदोष नाशक है ।

“फालसे” तुरशी लिये मीठे होते हैं शीतल हैं रूक्ष हैं हृद्य हैं पित्त और दाहशामक हैं ।

“सहतूत” गरम हैं तर हैं कंठरोगोंमें हितकारी हैं ।

“कैथका फल” (कपित्थ) खट्टा होताहै शीतल है रूक्ष है ग्राही है रोचक है भूननेसे इसकी चटनी खूब बनती है । “खिरनी” (राजादन) शीतल हैं तर हैं बलवर्द्धक हैं दाह तृषा क्षय मूर्च्छा भ्रम इन्हें दूर करतीहैं ।

“लहेसुवा” पक्का मीठा शीतल है स्निग्ध है वीर्यवर्द्धक पित्तनाशक और कफशामक है ।

“अनार” खट्टे कफनाशक हैं गरम हैं काबिज हैं युनानी हकीम इन्हें ठंडा कहते हैं ।

अनार मीठा जरा गरम है रोचक है प्यास दाह ज्वर और हृदयके रोगको दूर करता है ।

हिंदुस्तानमें जोधपुरके अनार अच्छे नामी होतेहैं ।

काबुलके विलायती अनारोंमें गुठलीतक नहीं होती इन्हें बेदाना कहते हैं ये बहुत सुस्वादु होतेहैं ।

“अंगूर” कई भाँतिके होतेहैं छोटे किशमिसी बड़े तथा गोल हरे काले खट्टे मीठे दोनों होतेहैं ।

बड़े अंगूर सूखकर आवजोश या मुनक्का कहलातेहैं छोटे सूखकर किसमिस या दाख कच्चा खट्टा अंगूर गरम है रूक्ष है रक्तपित्त पैदा करता है ।

पक्का मीठा अंगूर मातादिल है अनुलोमन (दस्तावर) है बलकारी है । शुद्ध रक्त पैदा करताहै तथा प्यास तप दाह प्रमेह शोष इन्हें नष्ट करताहै । “पिंड खजूर” शीतल है तरहै रोचकहै भारी है “छुहारे” सूखे गरम हैं तर हैं कौष्ठ गत वायु को शांतकरतेहैं क्षय ज्वर अतिसार मद इन्हें नाश करतेहैं “नींबू” कागजी खट्टा शीतल है तर है दीपन पाचन और रोचन है उदर पीडा मंदाग्नि अरुचि विसूची (हैजा) इनको दूर करताहै ।

“जंजीरी नींबू” गरम है अति पाचन है शूल वमन तृषा कृमि मंदाग्नि नाशकहै ।

“ विजौर नींबू ” कुछ मिठास लिये खट्टा होताहै परम दीपन पाचन है हिचकी भ्रम नाशक है ।

“मीठा नीबू” शीतल है तर है दाह तृषा पित्तके रोगोंको नष्ट करताहै रुचिकारक और विषनाशक है ।

“कमरख” शीतलहै रुक्षहै ग्राही है कफवायु नाशक है ।

“इमली” रुक्ष गरम परन्तु पत्ता गरम नहीं तथा दस्तावर है वात नाशक पित्त शामक है ।

“नासपाती” तुरग हो तौ सरद खुशक मीठी मातदिल है देरसे पचतीहै ।

“नाक” कश्मीरी नासपाती से छोटा फल है बहुत ही मीठाहै मातदिल है और शीघ्र पचताहै ।

“सरदा” काबुलसे खरबूजेकी किसमका फल आताहै । बहुत मीठा होताहै सरद तर है बलकारी है दाह प्यास और पित्तविकार शामक है ।

“सेव” कश्मीरका मीठा होताहै जरा तर गरम है हृदयको बलदायक है उन्माद और जी घबराने तथा चक्कर आनेको दूर करताहै रक्त शुद्ध पैदा करताहै ।

सेवका मुरब्बा भी बहुत गुणकारी होताहै ।

काबुलका सेव तुरग होता है सरद और खुशक है जरा काबिज भी होताहै ।

“ बहि ” सेवके आकारका फल होताहै यह भी मीठा होताहै वैसे भी खातेहै पर मुरब्बा बहुत पर्ना जाताहै दस्तो को बंद करता है बलदायक भी है ।

“ अमरुद ” सरद है तर है देरसे पचना है ज्यादा खानेमें अजीर्ण करता है ।

अमरुद प्रयाग (इलाहाबाद) का नामी होता है ।

“आड” विनयका तुरग होताहै और पककर मीठा होजाताहै यह शीतल है तर है ज्यादा खानेसे जी मिचला ताहै पेटमें दर्द करताहै ।

“शरीफा” (सीताफल) गरम है वीर्य पैदा करता है और उन्माद जीघघरानेमें हितकारी है ।

शकरकन्द यह गरम है तरहें (कई सरद तर कहते हैं) वीर्य पैदा करता है पुष्ट है तथा गरिष्ठ भी है ।

“लौकाट” सरद हैं तरहें दाह और प्यासको बुझातेहैं यह सहरानपुरके उमदा होतेहैं ।

“अरंड खरबूजा” (पपीता) सरद तर हैं (कई गरम तर कहतेहैं अर्श (बवासीर) और तिलीवालेको हितकारीहै ।

“अदरक” यह चरपरा एक कंद है गरम है परम पाचन कोफवायु नाशक है ।

“बदाम” एक प्रकारकी प्रसिद्ध भेवा है गरम तर है मूर्धा (दिमाग) को बलदायक है पुष्टि कर्ताहै ।

“पिस्ता” यह भी गरम तर है परम पुष्टिकर्ता है उत्तेजकभी है १ तोले पिस्ते खाकर दूध पीना सरदीमें बहुत ही बल और पुरुषार्थ देताहै ।

“चिलगोजा” यह भी गरम तर है पर फेफडोंमें खुशकी फैरताहै और सूखी खाँसीवालेको हानिकर्ताहै ।

“अखरोट” यह भी गरम तर है पर सूखी खाँसी वालेको हानिकारक है ।

“खुब्रानी” का छिलका छुहारेके समान और गिरीके श्रेण बदामके समान जानना ।

ये सभी सूखी भेवा वास्तवमें निर्बल फेफडों में खुशकी पैदा करतीहैं और सूखी खाँसी पैदा करतीहैं तथा प्रतमक घासको हित नहीं हैं ।

“उदुंबर फल” (गूलर) शरद है रुक्ष है स्त्रियों के श्वेत और रक्त प्रदरको हित है तथा प्रमेहको भी हित है ।

“काकोडुंबर फल” (अंजिर) गरम है रूक्ष है वात कफ नाशक है ।

“आँबले” शीतल हैं रूक्ष हैं ग्राही (काबिज) हैं वृष्य हैं शिर और नेत्रोंकी हितकारक हैं इनका मुरब्बा पित्त दाह-शामक है बलकारक है ।

“अनन्नास” सरद है तर है हृदय और यकृतको बल देता है इसका भी मुरब्बा उमदा होता है ।

“विल्वफल” (बेल) गरम है रूक्ष है ग्राही (काबिज) है कच्चा दवामें काम आता है पकेको देहाती लोग खाते भी हैं पेटको गुन करता है ।

“करीरफल (टेंट)” गरम है रूक्ष है परम पाचन वात कफ नाशक है दुर्जलके दोषको दूरकरता है ।

“मोथा” यह गोल ज्वारसे बड़ा मोतीसा सुफेद कंद खास फरुखनगरके निकट होता है शीतल है तर है तृप्तिकर्ता बलवर्द्धक कुछ गरिष्ठ भी है ।

“कसेरू” एक भांतिका छोटा कंद होता है सरद है तर है गरिष्ठ है उन्माद नाशक है ।

“पोदीना” (एक प्रकार सुगंध युक्त शाक है जिसकी चटनी बनाते हैं) गरम है रूक्ष है पाचन है जी मिचलाने और वमन में हितकारी है ।

“काश्मरी फल” (गंभार) शीतल है तर है हृदयको हित है पित्त दाह श्रमनाशक और रक्तशोधक है ।

दुग्धवर्ग ।

दूध (प्रायः दूधमात्र) शीतल है स्निग्ध है जीवमात्रको हित है बलदायक है पुष्टिकर्ता है बुद्धि वर्धक है आयु बढ़ाता है सब दूधोंमें गौका दुग्ध श्रेष्ठ है मधुर है रसायन है रक्त पित्त हर्ता है शुद्ध रक्त पैदा करता है विशेषकर काली गौका दूध

वातनाशक और विशेष गुणकारक है अधिक पुष्ट है । पीली गौका दूध पित्तहर्ता वातशामक है ।

“सुफेद गौका दूध” विशेष शीतल और कफकारी है

“लाल गौका दूध” विशेष शीतल नहीं है वात कफ-शामक होता है ।

जिस गौका बच्चा १० दिनका भी न हुआहो उसका दूध त्रिदोष कारक है पीना अयोग्य है ।

जबतक गौका बच्चा १ महीनेका हो तबतक दूध अधिक बलकारी नहीं है गुणकारी भी नहीं है ।

विना बच्चेकी गौका दूध गरिष्ठ होता है और त्रिदोषकारी है चालीस ४० दिनका बच्चा हुएपीछे और ६ मास तक का दूध गुणकारक है ।

बाखरी (ज्यादे बडे बच्चेवाली) गौका दूध गाढाहोता है अधिक बलकर्ता है देरसे पचता है ।

तीन माससे अधिक गर्भिणी गौका दूध खारीपन लिये होजाता है अधिक गरिष्ठ है शरीरकी धातुओंको बिगाडता है

नदी किनारे (डावरमें) चरनेवाली गौका दूध पतला और कफकारक होता है अधिक बलकारक नहीं ।

जांगलदेशमें चरनेवाली गौका दूध डावरमें की गौके दूध से गाढा और भारी तथा बलकारी होता है ।

पर्वतोंमें चरनेवाली गौका दूध गाढा भी होता है बलभी अधिक करता है तथा फुरती भी रखता है ।

गौका धारोष्ण दूध जो उसी समय दुहा हो और दुहनेकी गरमी युक्त हो यह अमृतके समान है दीपन है बलकारक और पुष्ट है ।

धारोष्णकी विधि यह है कि पात्रमें अनुमान की चीनी या पिसी मिश्री डालकर दूध दुहे फिर उसी वक्त फेनोसमेत पीजावे ।

प्रातःकालका दुहा दूध प्रायः भारी और कफकारी होता है अधिक बलदायक है देरसे पचताभी है ।

सायंकालका दूध उतना भारी नहीं होता तथा शीघ्र पचने वाला और फुरतीला है ।

दाना (अन्न) तथा चिनौले आदि खानेवाली गौका दूध विशेष गाढा होता है तथा भारी कफकर्ता है इससे यह तन्दुरुस्तीको गुणकारी होता है ।

निर्बल तथा रोगी मनुष्यों को उत्तम तृण चरनेवाली गौका दूध श्रेष्ठ होता है ।

जैसे गौके दूधमें घिना बच्चे तथा छोटे बच्चे प्रातःकाल सायंकालादिसे गुणमें थोडा अंतर है वैसेही महिषी आदिमें भी जानों ।

“भिसका दूध ” गोदूधसे विशेष गाढा और मीठा होता है भारी है अधिक सिग्ध है अधिक बलकारक तथा निद्रा व आलस्य कारक है ।

“ बकरीका दूध ” विशेष शीतल है हलका है शीघ्र पचता है आही (काविज) है ज्वर क्षय खांसी रक्त पित्त रक्तातिसार नाशक है ।

बकरी जगलमें उँचे नीचे कुदकर उम्दा तृण पत्र चरती है इससे यह दूध सर्जरोग हर्ता है निर्बलोको श्रेष्ठ है परन्तु घरपर रहनेवाली बकरीका दूध ऐसा श्रेष्ठ नहीं ।

“ भेडका दूध ” कुछेक सारा सा होता है यह गर्म है तर है बालकोंको दस्नावर है वात विष्टम्भ नाशक है पथरी हर्ता है ।

“ उँटनीका दूध ” कुछेक सारा है हलका है दीपन है कृमिरोग कफ रोग सूजन पेटका फूलना उदररोग जलोदरादि नाशक है दस्तावर है ।

“घोड़ीका दूध” गरम है रूक्ष है कुछेक अम्लता खारापन युक्त होता है शोषरोग हर्ता है ।

“हथिनिका दूध” अति शीतल है स्निग्ध है अति भारी है देहको भारी और स्थिर करता है ।

“गधीका दूध” शरद है तर है क्षयीको जीर्ण ज्वरादिक को उन्माद को परम हित है ।

“स्त्रीका दूध” हलका है दीपन है वात पित्तनाशक तथा चक्षुरोगको परम श्रेष्ठ है ।

विशेष देरका दूध रक्खाहुआ खाना पीना उचित नहीं यह अति गरिष्ठ वमनादि करता है ।

जीर्ण ज्वरमें क्षय में निर्बलतामें बालक वृद्धको मार्ग या श्रमसे थकेको दूध अमृतके समान होता है ।

तरुण मनुष्यके तरुण ज्वरमें रक्त विकार फोड़े फुन्सियोंमें दूध खाना पीना परम हानिकारक है ।

खड़े खड़े दूध पीनेसे पेटमें तथा अधोभागमें विशेष ताकत आती है ।

बैठेबैठे (बैठकर) दूध पीनेसे कोष्ठ धड अर्थात् मध्यभाग में विशेष ताकत आती है ।

दूधपीते ही लेटने से (सोरइनेसे) मूर्द्धाङ्गि भाग अर्थात् ऊर्ध्वभागमें विशेष ताकत आती है ।

भोजनके ऊपर दूध पीना स्वस्थ मनुष्योंको बहुत गुणदायक है भोजन ठीक पचता है बलदेह बढ़ता है तथा नेत्रोंको हितकारक है ।

भोजनके पहले (आदिमें) दूध पीना कुपथ्य है पेटमें गड़ बड़ करता है जठराग्नि बिगाड़ता है ।

दूधके साथही साथ खटाई तथा गुड खाना उचित नहीं इससे रुधिर विगडता है कुष्ठ होजाताहै ।

दूधमें पानी मिलाकर (लहस्ती) पीना परम मूत्रल है बहुत ठंढक करताहै सूजाक मूत्रकृच्छ्र वालों को हित है परंतु ज्यादा पीना गठिया शूल करताहै ।

औटायाहुआ दूध चीनी मिलाकर पीना स्वस्थ मनुष्योंको श्रेष्ठ है यह परम बलकारी है मातदिल है ।

दधिवर्ग ।

गरम दूधमें थोडा दही या छाछ मिलाकर जमानेहैं इसे दही (दधि) कहतेहै ।

“ दही ” स्पर्शमें शीतल है वीर्य और विपाकमें गरम है तर है अतिसारमें विषमज्वरमें अरुचिमें कृशतामें श्रेष्ठ होताहै ।

श्वास पित्त रुधिर विकार सूजन प्रमेह स्थूलतामें दही खाना उचित नहीं ।

दहकिये मुख्य तीन भेद हैं (१) बिना जमा (२) जमा हुआ मीठा (३) रखवा हुआ खट्टा ।

बिना जमा दही मलको दूषित कर्ताहै विदाही होता है तथा त्रिदोष कारक है सो खाना उचित नहीं ।

जमाहुआ मीठा दही बलकारक है हृदयको हितकारी है कफकारक और वातनाशक है ।

खट्टा दही गरम है रक्त पित्त कर्ताहै दीपनहै, दहीमात्रमें गौका दही श्रेष्ठ है ।

गौका दही रोचक है दीपन है पवित्र है हृदयको परम हित है पुष्टि कर्ताहै वातनाशक है ।

भैंसका दही अति त्रिग्ध है वात पित्त नाशक है वृष्य है तथा रुधिरको दूषित कर्ताहै निद्राजनक है ।

बकरीका दही हलका है ग्राही है त्रिदोषनाशक है क्षय खींसी बवासीर अतिसार नाशक है दीपन है ।

छनाहुआ दही स्निग्ध है वायुनाशक है कफकारी है बल पुष्टि कर्ता है ।

छाछमें दूधके धारा डालकर जमाया दही निःसार कहलाता है यह हलका विष्टम्भी ग्रहणी रोग नाशक है ।

लवण मिर्च जीरा आदिके साथमें दही वातनाशक पित्तकारक होता है ।

शर्कराके साथमें दही उत्तम है वात पित्त और दाह शामक है पुष्टि हृदयको हित है ।

आमातिसारमें दहीमें सांठ मिलाकर खाना बहुत श्रेष्ठ है। पित्तके दिनोंमें ग्रीष्म और शरद ऋतुमें दही विशेष कर खाना उचित नहीं ।

शीत ऋतु आदिमें दही खाना श्रेष्ठ है ।

रात्रिमें दही कदाचित् खाना उचित नहीं ।

जब दही खावे तब नमक जीरा मिलाके या चीनीमिला कर खाना उचित है ।

तक्र वर्ग

दहीको मथकर उसमें से घृत निकालले शेषको तक्र वा छाछ वा मट्टा कहते हैं ।

“छाछ” स्पर्शमें शीतल है पर उष्ण वीर्य है रूक्ष है ग्राही (काबिज) है दीपन है वातनाशक है ।

जिसमें से घृत नहीं निकलाहो और वैसे ही दही मथलि याहो उसे घोल कहते हैं यह स्निग्ध है भारी है पुष्टिकर्ता है ।

जिस छाछमें पानी विशेष मिलाहुआ हो (पतला छाछ) यह हलकी पित्तनाशक तृषाको शान्त करती है ।

खट्टी छाछमें सांठ सैधानमक मिलाकर पीनेसे वायु शांत होताहै ।

मीठी छाछमें खाड चीनी बूरा मिलाके पीवे तौ पित्तरोग नष्ट होताहै अर्थात् यह शीतल है ।

पतली छाछमें त्रिकटु (सांठ मिर्च पीपल) डालके पीनेसे कफशांत होताहै ।

अतिसार (दस्त अधिक होने) में मंदाग्निमें अरुचिमें संग्रहणीमें भेदरोगमें छाछ गुणकारक है ।

उरक्षतके रोगी घाववाले दुर्बल मूच्छा भ्रम दाह तथा रक्त-पित्त इतने रोगोंमें छाछ उचित नहीं ।

दहीके ऊपर या नीचे जो स्वच्छ पानी रहताहै उसे मस्तु कहतेहैं यह हलका है अनुलोमन (दस्तावर है) देहछिद्रोंका शोधक है ।

दहीके ऊपरके गाढे भाग (मलाईको) सर कहतेहैं यह देरसे पचनेवाला भारी परम बलकारक है ।

घृतादिवर्ग ।

दहीमें से ताजा निकले घृतको "मक्खन" कहतेहैं यह शीतल है स्निग्ध है वृष्य है क्षय बवासीर नेत्ररोग नाशक है कच्चे दूधको मथकर निकाला मक्खन बहुत स्वादु बलकर्ता रोचक शीतल और अतिवृष्य है ।

मक्खनको अग्निपर तपायकर छाछका भाग दूरकरनेसे घृत होताहै ।

यह "घृत" लघूष्ण है (मातदिल है) स्निग्ध है बल वर्ण कांति सुद्धिका देनेवाला है और रसायन है क्षय व्रण उन्माद हर्ता है ।

"गौका घृत" विशेष कर नेत्रोंको हित है रुधिर विकार कुष्ठादि नाशक है परम रसायन है ।

“भैंसका घृत” सुकेद होता है यह अति बल करता है भारी है चृत्य है।

“बकरीका घृत” हलका है दीपन है क्षय कास जीर्णज्वर आदि नाशक है।

“उटनीके दूधका घृत” गुल्म और उदररोग नाशक है दीपन है।

“भेड़के दूधका घृत” अस्थियोंकी पुष्टि और वृद्धि कर्ता है पथरी और शर्करा नाशक है।

“कच्चे दूधसे निकाला घृत, पित्त दाह रुधिरविकार मद् मूर्च्छा भ्रम इन्हें विशेष कर नाशकरता है भोजनमें तृप्तिके लिये कामके पीछे बलक्षय में पांडुमें कामलामें नेत्ररोगमें तथा पुष्टिके लिये नवीन ताजा घृत लेना।

कुष्ठ विष विकार उन्माद मृगी और तिमिर मूर्च्छा इनमें पुराना घृत एक वर्ष पीछे का लेना श्रेष्ठ है।

तरुण ज्वर विसूची, चेहरे और मर्मस्थानके फोड़े के आदिमें कफके रोगोंमें घृत उचित नहीं राजयक्ष्मामें बालकको घृद्धको मंदाग्नि वालेको थोड़ा घृत देना।

घृतका नास लेनेसे मूर्च्छा दिमाग और नासिका तथा कंठकी खुशकी दूर होती है मक्खन ताजा घृत शिरपर मलना दिमागकी खुशकी दूर करता है बालोंको मृदु करता है तथा निद्रा अच्छी आती है।

दूधको पकाकर अवलेह सा बनाकर इसे रबड़ी कहते हैं यह परम पुष्ट है हृदयको हित है स्वादु है और गरिष्ठ भी है।

दूधको बहुत पकानेसे पिंडा होजाता है इसे मावा अथवा खोवा कहते हैं यह रबड़ीसे भी गरिष्ठ है अति बलकर्ता वाजीकरण और वृत्ति कारक है।

दूधका झाग त्रिदोषनाशक तृप्तिकर्ता हलका और बलदायक है अतिसार जीर्णज्वर आदिमें परम हित है ।

“ईस” (उख) के रसको पकाकर गुण खाँड चीनी आदि सब बनतीहैं ।

यह ईख वैद्यकमें कई प्रकारका लिखाहै पर मुख्य अब तीन भांति की होतीहै (१) पतला सुख गन्ना (२) मोटा सुफेद पौंडा (३) काला पौंडा.

प्रथम पतला लाल गन्ना चूसनेमें गरम है पाचन है दस्ता-वर है इसका रस कुछेक खार खटाई लिये मीठा होताहै.

“मोटा सुफेद पौंडा” यह बहुत मीठा है विशेष गरम नहीं है पाचन और रुचिकारक है तथा वात पित्त शामक है.

“काला पौंडा” शीतल है तर है तृपा दाह पित्त विकार-शामक है.

छोटे कच्चे गन्ने या पौंडे क्षारयुक्त होतेहैं मेदवर्द्धक तथा प्रमेहकतां हतिहैं.

तरुण पक्के पौंडे (साँठे) मधुर वात पित्तनाशक और पाचन होते हैं.

पुराने पौंडे रुधिर विकार नाशक व्रणहर्ता बलवीर्य वर्द्धक और अति मधुर होतेहैं.

पौंडेके मूलकी तरफकाभाग अति मधुर पित्तनाशक है मध्यभाग मधुर है वायुनाशक है अग्रभाग खारी कफ वर्द्धक प्रमेह करता है.

यंत्रसे निकाला ईखका रस भारी है विदाहीहै और गरमी तथा वायु करताहै यह अधिक देर रखनेसे बिगड जाता है खट्टा होकर हानि करता है.

पकाया हुआ रस भारी स्निग्ध है घातनाशक है और कफ पित्तकर्ता है.

“राव” (पकाके गाढा रस) भारी है अभिष्यंदो (स्रोतोंको रोकनेवाला है बृंहण शुक्र और कफ करता है ।

“गुड” नया गरम है स्निग्ध है वृष्य है भारी है मेद कफ वर्धक है पेटमें कृमि कारक है तथा वात नाशक है.

एक वर्षसे पीछे का (पुराना गुड) हलका है, पित्त वात शामक है रक्त शोधक है कफ कारक भी नहीं है पुष्ट करता है.

शैतके साथ गुडखानेसे शरीर पुष्ट और बलवान होताहै पाचन शक्ति बढ़तीहै वायुके रोग नष्ट होजातेहैं ।

रातको पुराना गुड जलमें घोल प्रातःकाल पीनेसे पित्तके रोग नष्टहोतेहैं ।

सोंठके साथ पुराना गुड थोडा खानेसे कफके रोग नष्टहोतेहैं “मीजाखाँड” (लालखाड) स्निग्ध है वायुनाशक है गरम है प्रसूतास्त्रियोंके लिये हितहै ।

“सुफेद खाँड (चीनी) शीतहै तरहै नेत्रोंको हित है पित्त रोग दाह मूच्छा नाशक है ज्वर और रक्तदोष हर्ता है पाचन है ।

“कंट” अथवा मिश्री शीतल है तर है हल्की है ज्वर रक्त पित्त दाह और पित्तरोग नाशक है ।

“जवासेकी शक्कर” “(तुरजवीन)” गरम है तरहै कोष्ठ शोधक अधिक दस्तावर है खाँसी ज्वर नाशक है शहतकी शक्कर गरम है रुक्ष है पित्त कफ नाशक है भारी है ।

मधुवर्ग ।

“शहत” (मधु) वैद्यकमें ८ प्रकारका लिखा है परंतु प्रायः ३ प्रकारका प्रचलित है १ छोटी मक्खीका माधिक २ बड़ी शक्की का आमर ३ सुफेदजमामिश्री “माक्षिक” मधु गरमहै रुक्षहै हलका है ।

श्वास खाँसी क्षय व्रणनाशक है यह पतला होता है बड़ी नखीका शहत गाढा होता यह भारी होता है मिश्रीके आका का शहत भारी है शीतल है रक्त पित्त नाशक है ।

“नया शहत” बृंहण है बल पुष्टिकर्ता है अधिक रूक्ष नहीं वृष्टिके पाकादिमें नया शहत लेना ।

“पुराना शहत” विशेष रूक्ष होता है मेह रोग प्रमेहकफ वायुके रोग नष्टकर्ता है ग्राही है ।

शहत अग्निमें गरम नहीं करना यह अतिरूक्ष और विकारकारी होजाता है ।

गरमीमें गरम वस्तुके साथ गरमीके रोगोंमें शहत प्रायः उचित नहीं ।

जलवर्ग ।

“जल” (पानी) मनुष्यही क्या जीवमात्रका जीवन है ।

जल शीतल है तरह प्यासको बुझाता है शरीरमें आर्द्रता सृजता और रुधिर आदि धातु करता है मुख्यतासे जलके दो भेद हैं ? भौम जैसे कुँ बावड़ी आदिका (२) दिव्य अर्थात् वर्षाका जल इत्यादि ।

जलका मुरप स्वाद मधुर (मीठा) ही है इसमें जो खारापन आदि है सो पृथ्वीका विकार है ।

“मेहका जल ” ३ भौतिका होता है १ वर्षा ऋतुके आरंभका २ वर्षाके अंतका ३ अकाल वृष्टिका ।

वर्षाके आरंभका जल मलिन है वात कफ करता है अभिप्यंदी है ।

वर्षाके अंतका आश्विनकी वर्षाका जल गंगाजलके समान होता है निर्मल हलका सर्वरोगहर्ता और त्रिदोष नाशक है गंगाजलकी “परीक्षा” चांदी आदिके पात्रमें चावलहालके जल

डालदे यदि कईदिनमें भी चावल सड़े नहीं न उनका वर्ण बिगड़े तो शुद्ध गंगाजल जाने ।

अकाल वृष्टिका जल अनेकविकारक तथा त्रिदोष कर्ता और अपथ्य है ।

ओलोंका पिघलापानी रुक्ष है विशद (निर्मल) है पित्तहर्ता और कफ वातकारी है ।

“ओला” स्पर्शमें शीतल है विपाकमें उष्ण है तृषा दाह पित्त रक्त नाशक है ।

“तुपार” ओस मनुष्या तथा अन्य जीवोंको हानिकारक है और वृक्षों औषधियोंको हितकारक है ।

“हिम” (बरफ) शीतल है न पित्तको दूषित करे न वायुको न कफको दूषित करे अर्थात् तीनोंको समान रखता है श्रेष्ठ है बरफ पिघलकर जो नदियोंमें जल आता है वह शीतल है पित्तनाशक है भारी है और वायुको बढ़ाता है ।

“कुएँका मीठा पानी ” त्रिदोष नाशक है हलका है हितकर्ता है ।

कुएँका खारी पानी फक वायु नाशक है पित्त वर्धक तथा मैल और खाज आदि कर्ता है ।

कुएँ आदिके जलमें देशभेदसे भी गुणमें अंतर होता है ।

“अनूपदेश” (ढावर) के कुओंका भी जल भारी होता है कफकारक है अभिप्यंदी है अनेक कफ वायुके विकार करता है ।

“जांगल देश” (धागड) जहाँ नदी झील न हों तथा पानी बहुत नीचा हो वहाँका जल हलका क्षुधावर्द्धक पथ्य और विकार नाशक है ।

नदियोंका जल वानकर्ता है रुक्ष है दीपन है परन्तु केवल

शर्षाहीमें बहनेवाली नदियोंका जल त्रिदोषकारक है भारीहै ।

जो नदी निर्मल और तेज बहती हो उसका पानी हलका और पाचक होताहै ।

और जो नदी धीरे बहतीहै और पानी मैला शैवाला दिसे ठका रहताहै वह भारी और कफकारक है ।

जो नदी हिमालयसे निकलतीहै जैसे गंगा यमुना सरयू इनका जल पथ्यहै गुणोमे उत्तम है तथा जो सद्वाद्रिसे नदी निकलतीहै उनका जल पथ्य नहीं है कफ वात कारक रुधिर विकार करता है ।

“तलैय्याकाजल” भारी है अभिष्यंदी है भोजन को शीघ्र नहीं पचाता ।

हेमंत और शिशिरमें तालका जल पीना तथा वसंत और ग्रीष्ममें झरनेका वर्षा और शरदमें कूर्णका जल पीना मृच्छा तृषा दाह पित्तरोगी रक्तपित्तवाले श्रम कियाहुआ भ्रम और उन्मादवालेको शीतल ठंडा पानी पिलाना उचित है ।

पसलीके दर्दमें बद्धकोष्ठ और उदावर्तमे नवीन ज्वरमें स्नेह पानके पीछे शीतल जल नहीं देना किंतु गरम करके देना ।

अरुचिमें जुखाममे मंदाग्निमें सूजनमें क्षयमें मुंहसे पानी आनेमे उदर रोगी कुष्ठी नेत्ररोगी ज्वरवाला प्रमेही व्रणी इनको थोडा जल देना ।

जिसमे दुर्गंध न हो कोई दुःस्वादु न हो कोई रस प्रगट नहीं निर्मल हो हलका हो हृदयको प्रिय हो शीतल हो ऐसा जल श्रेष्ठ और पीनेयोग्य होता है ।

जो जल गाढा हो भारी हो मैला हो दुर्गंधित और दुःस्वादु हो जिसमें कृमि हों वह पीने योग्य नहीं ।

पदार्थ वर्ग ।

अन्न जल घृतादिके संयोगसे अनेक प्रकारके भोजन बनते हैं उनमें पदार्थोंके न्यूनाधिक्य तथा संयोग और संस्कारसे गुणोंमें अन्तर होजाता है ।

केडा और गाढा पदार्थ गरिष्ठ होता है और पतला और नरम हलका शीघ्र पाकी होता है ।

भरतखंडके मनुष्योंका मुख्य आहार दाल भात अथवा दाल रोटी है यह मातदिल है ।

घृतका तलाहुवा अथवा जिसमें घृत अधिक हो वह बलकारी गरिष्ठ तथा देरसे पचनेवाला होता है पूर्व बंगालके मनुष्य भात बहुत खाते हैं उन्हें वह परम पथ्य होता है तथा गरीब लोग सब खाते हैं चवीना चाबते हैं ।

जौ चना अथवा चावल भुनाकर पीसते हैं उसे पानीमें सानकर या घोलके खानेको सजू कहते हैं यह शीतल है ग्राही है साबित धान्यको तपाये रेतसे भूनना चबेना कहाता है यह दुर्जर है पेटमें शूल करता है ।

जितने मिठाई मात्र हैं प्रायः सब वात पित्त नाशक कफ वर्द्धक हैं कोठे और आँतोंको निर्बलकरती हैं ।

मालवे और राजपूतानेके मनुष्य प्रायः बाटी खाते हैं ।

यह गुँदे आटेके गोले अंगारोंपर सिके होते हैं ।

ये बाटी गरिष्ठ हैं बलकारक हैं तृप्ति करती हैं ।

मिठाईमें " जलेबी " बहुत प्रसिद्ध है यह पुष्टिकरती है बल और कांति वर्द्धक है शिरके रोगोंमें हित है हलकी है ।

दूधमें भिगो कर जलेबी खाना मूर्द्धा में बहुत तरावट करता है पुष्ट है बल वीर्य बढ़ाता है ।

इमरती भी पुष्ट करती है ।

" पेढेकी मिठाई " दाह पित्त रक्त मनके विकार उन्माद क्षय आदि नाशक है शीतल है तर है ।

“मोहनभोग”(हलवा या सीरा) तृप्तिकारक है गरम तरह शरीरको पुष्ट करना है टूटे अस्थि आदि को जोड़ता है चोट लगेमें परम हित है ।

“गहूँके फुलके ” मातदिल हैं हलके हैं दाल या भाजी (शाक) से खाना सर्वोपरि श्रेष्ठ है ।

“गहूँके पराठे”(पोताये) पृथी कचौडी फुलकोसे गरिष्ठ है देरसे पचतेहैं ये शाक भाजी हो से खाने श्रेष्ठ हैं लवणादि : १ शोंके संयोगसे शाक (तरकारी) बनतेहैं भोजनको पचाते है रुचिकारक होते है ।

लवणादि वर्ग ।

“संधव” संधा नमक सब नमकों में उत्तम है दीपन है पाचन है रुधिरको नहीं विगाडता तथा नेत्रोंको भी हित है ।

“सामुद्र लवण” कुछ कडुआईलिये खारी है भारी है भेदन करता है और दीपन है ।

“साँभर नमक” गरम है रूक्ष है पित्तकारक है और वातनाशक तथा पाचन है ।

“मिरची लाल” तीक्ष्ण गरम है रूक्ष है परम पाचक है रुधिर धातु और वीर्यको सुखाती है अति रोचक है कफ करती है पित्तकारक है ।

“हिंगु” (हींग) गरम है तीक्ष्ण है रूक्ष है शूलको अफारेको उदरके रोगोंको गुल्मको तथा कफ वातके रोगोंको नष्ट करती है और रोचक है ।

“हलदी” गरम है रूक्ष है रुधिरको फाडके फैलाती है तथा रक्त और पित्तको उफानती है तथा वादीको नष्ट करती है ।

“जीरा” गरम है पाचन है म्राही है रुचिकारक है सुगंधित है ।

“धनियों” शीतल है उष्णवीर्य है रोचक है मूत्रल है दुष्ट

परमाणुओंको मूर्च्छाकी तरफ नहीं जानेदेती तथा पाचन है
नृषा दाह ज्वर नाशक है।

“सोंठ” गरम है वायु कफ नाशक है पाचन है ग्राही है
भेदन है शूलनाशक है।

“सोंफ” थोड़ी गरम है दीपन है यह भी दुष्ट परमाणुओं
को मूर्च्छापर नहीं जाने देती है तथा अनुलोमन है।

अजवायन विशेष गरम है रुक्ष है पित्तवर्द्धक तथा कफ वात
नाशक है शूल अफरा और अजीर्णनाशक है।

“लौंग” गरम है रुक्ष है पाचन है और क्षयी खाँसी कफ
इन्हें नष्ट करती है।

“तांबूल” पान कुछ गरम है रुक्ष है दीपन पाचन है कफ
वायुनाशक कामाग्निवर्द्धक उत्तेजक मलशोधक है कत्थे चूने
सुपारी के योगसे श्रेष्ठ होता है।

इति ।



श्रीः॥

आरोग्यशिक्षा ।

भाग २,
प्रकीर्ण वर्ग ।

एक तंदुरुस्ती हजार न्यामत है ।

“तंदुरुस्ती”(आरोग्यता) के समान दूसरा सुख नहीं है ।

आरोग्यता खान पान और वर्त्तावके अधीन है ।

खान पान तथा वर्त्तावके बिगाडसे ही रोग पैदा होतेहैं ।

अपनी प्रकृति देश और समय आदिके विरुद्ध आहार विहार उचित नहीं ।

इस लिये खान पान और वर्त्तावका हमेशा ध्यान रखना चाहिये ।

मीठा, खट्टा, रारा, चरपरा, कडुवा, कसैला, ये ६ रस कहातेहैं ।

“मीठा रस” (मिठास) शीतल है धातु और बलप्रदक है नेत्रोंको हित है वात पित्त शांतिकारक है स्निग्ध है ।

अधिक मिठास खानेसे श्वास, खाँसी, ज्वर, मुटापा, कृमि, मंदाग्नि, कफ, प्रमेह ये रोग उत्पन्न होतेहैं ।

“खट्टा रस” (खटाई) स्पर्शमि ठंडा पाकमे गरम पाचक रोचक और शिथिलता कारक है ।

अति खटाई खानेसे वीर्य विकार दृष्टिमें मंदता भ्रम तृषा दाह, गुजली, फोडे तथा पांडु ये उपद्रव हांतेहैं ।

“खारा रस” (नमकीन) मलशोधक रुचिकारी पाचन और वातनाशक है तथा शरीरको नरम करता है ।

खारा रस अधिक खानेसे आँखोंमें रोग, रक्त पित्त रक्त विकार पुरुषार्थ हानि तृषा तथा पलित रोग पैदा होतेहैं ।

“कटुरस” (चरपरा) गरम है कफ नाशक है पाचन है दीपन है रोचक है और रूक्ष है ।

चरपरा रस अधिक खानेसे भ्रांति पित्तरोग दाह मूर्च्छा कारक है तथा बल अंगकांति नाशक है ।

“तिक्त रस” (कडुवा) शीतल है रूक्ष है हलका है ज्वर कफ पित्त कृमि और कुष्ठ नाशक है ।

कडुवा रस अधिक खानेसे शिरमें दर्द ग्रीवास्तंभ कंप तृषा बल और शुक्रकी हानि तथा क्षय करताहै ।

“कषाय रस” (कसेला) शीतल है ग्राही (काविज) है शोषण है रूक्ष है शरीरको दृढ करता है व्रण भरलाता है दांतोंको हित है ।

कसेला रस अधिक खानेसे मलबंध(कबजियत)पेट फूलना हृदय पीडा और वायुरोग करताहै (अनारके छिलकेका स्वाद कसेला है)

क्षीण दुर्बलको मधुर रस प्रायः गुणकर्ता है ।

“स्थूल” (मोटे) कफ प्रकृति को अति मधुर उचित नहीं खटाई प्रायः सदा हानिकारक है पर वर्षामें थोड़ी खाना अनुचित नहीं ।

अजीर्ण मंदाम्नि और गरिष्ठतामें प्रायः लवण रस उपकारक है ।

गरिष्ठता और अरुचिमें चरपरारस भी प्रायः उपकारीहै ज्वर कृमिरोग अरुचि आदिमें कडवी औषधें उपयोगी होती हैं ।

ढीले शरीरवाले तथा दाँतोंके पीड़ावालोंको कसेला रस उपकारक है ।

खट्टा रस मीठेसे मिलकर शीत तथा लवण और चरपरेसे मिलकर गरम होनाहै ।

खारा और मीठा रस मिलनेसे विरुद्ध और दुखदाई भी होताहै ।

खारी और चरपरा रस मिलनेसे एक रस होजातेहैं और परस्पर विरुद्ध नहीं ।

कड़ुवा रस सबसे उग्रहै और किसीसे नहीं मिलता सबसे बे मेल रहता है ।

कसेला रस मीठे और नमकीनसे मिले तो अपना भाव नहीं छोड़ता पर मिलताहै ।

धान्य वर्ग ।

भरतखंडके मनुष्योंके लिये श्रेष्ठ भोजन गेहूँ है इसके सिवाय चावल, जौ, चना, मूँग, बाजरी, ज्वार, मकाई आदि ।

गेहूँ शीतल स्निग्ध है भारी है कफ, बलवीर्य्य पैदा करता है बुद्धिप्रद है वात पित्त शामक है ।

यह अलोना या विना मीठेसे खाना गरिष्ठताकारक है ।

काठा गेहूँ विशेष गरिष्ठता नहीं करताहै ।

सफेद गेहूँ वर्ण (रूप) सुंदर करताहै ।

“चावल” बहुत प्रकारके होतेहैं जैसे कमोदश्यामजीरा रायमुनियां हंसराज लक्ष्मीविलास लड्डुजवायन इत्यादि ।

सामान्यतासे प्रायः चावल ३ भाँति के समझने चाहिये ? नन्हा छोटा (२) लंबा (३) मोटा ।

(नन्हा छोटा) जैसे लड्डुजवायन लक्ष्मीविलास कमोद श्यामजीरा आदि ये सबसे उमदाहै ।

लंबा दाना जैसे हंसराज यह मध्यम दर्जेके होतेहैं ।

मोटा दाना जैसे डंडई अधम अर्थात् घटिया होते हैं ।
 (नन्हा छोटा) चावल खानेमें बहुत मुलायम मीठा सुगंधित हलका शीघ्र पचनेवाला शीतल होकर भी वायुकारक विशेष नहीं तथा स्निग्ध है ।

लंबा दाना जैसे हंसराज खानेमें उतना मुलायम और स्वादनहीं परन्तु मीठा पकनेमें अच्छा होता है ।

मोटादाना जैसे डंडई मोटे चावल ग्रामीण लोगोंके खानेके हैं कोमल नहीं हैं भारी हैं बादी विशेष करते हैं ।

चावल प्रायः श्रावणीकी फसलमें पैदा होते हैं इन्हें ग्रीहि धान्य कहते हैं कहीं कहीं आपाढी फसलमें भी होते हैं इन्हें शालि धान्य कहते हैं ।

“बर्द्धविट्” (कवजियतवाले) कफवातके रोगीको शीतल समयमें चावल खाने उचित नहीं ।

“यव” (जौ) शीतल रूक्ष कफ पित्त शामक है. मलमूत्रको ठीक प्रवर्त करता है ।

“भूंग-” हलका सम (मातदिल) है ज्वरादि रोगियोंके हित है ।

“उडद-” भारी है शीतल स्निग्ध है (कोई गरमस्निग्ध कहते हैं) बलवर्द्धक वीर्यवृद्धिकारक और पुष्ट है देरसे पचता है

“राजमाष” (बडे चोरे) शीतल रूक्ष वातकर्ता और अनाह (अफरा) पैदा करते हैं ।

“चना” शीतल रूक्ष है पित्तरक्त कफनाशक है कुष्ठ रक्त विकारके रोगीको हितकारक है ।

“मोठ” (गौरी मोठ) गर्म रूक्ष वात-पित्त कारक है ।

“मसूर” शीत रूक्ष है कवजियत करता है और वायुकारक है ।

“हर” (अरहर) शीत रुक्ष (कई गरम रुक्ष कहते हैं) काविज (ग्राही) है ।

“बाजरा” गरम रुक्ष पित्तकारक बलवर्धक है तथा ग्राही है ।

“ज्वार” शीत रुक्ष ग्राही (काविज) है वातकारक है ।

“कसारी” शीत अति रुक्ष अति ग्राही है वायु कर्ता है ।

“मटर” शीत रुक्ष (वातकारक) कफ नाशक है ।

श्यामक गरम रुक्ष है वीर्यशोपक कफपित्तशामक है प्रमेहहरता है ।
शाकवर्ग ।

अन्नके सिवाय मनुष्यके आहारकी सामग्री फल और शाक भी मुख्यतासे हैं ।

पत्र पुष्प फल कंद मूल शाखादि भेदसे शाक कई प्रकारका होता है ।

प्रायः सामान्यतासे सब शाक रुक्ष हैं भारी हैं पर अन्नको पचाते हैं । मल मूत्र तथा वायुको प्रवृत्त करते हैं ।

“बधुवा” विदोष नाशक (मातदिल) है दीपन पाचन है स्त्रीहा (तिछ्छी) रोगका हर्ता है ।

“चौलाई” (चंदलोई) शीत रुक्ष कफपित्तहर्ता तथा रक्तशोधक है ।

“पालक” शीत स्निग्ध कफ वातकारी तथा दस्नावर है ।

“मेथी” गरम रुक्ष पित्तकारक तथा शोपक है ।

पुष्प शाकमें आजकल गोभीका फूल बहुत प्रसिद्ध और बहुत प्रवर्तता है ।

“फूलगोभी” गरम रुक्ष बलकारक तथा रोचक है ।

“कृष्णंड” (पेठा) पकाहुआ थोड़ा शीतल है बल वीर्यकर्ता है उन्माद और मृगरोग नाशक है ।

“कोहला” शीत वातकारक तथा जठराग्नि मंद्कर्ता है ।

रातके भोजनके पीछे दूध पीना भी अच्छा है ।

यदि कम भूख भी हो तो रातको थोड़ासा भोजन करना उचित है ।

रातको देर तक मत जागो ।

चार घंटे रात गये पहले ही सोजाओ ।

रातको ज्यादा बारीक वस्तु मत देखो ।

मट्टीके तेलकी उधाड़ी रोशनीके पास ज्यादा मत बैठो ।

रातभर जलता तेज लैंप बन्दमकानमें मत रक्खो ।

अति स्त्रीप्रसंगसे बचे रहो ।

सदा छायामें सोयाकरो

सोनेका स्थान बहुत साफ और निर्भय रक्खो ।

सोतेवार शरीर पर वस्त्र रक्खो ।

मकानोंमें खिडकियोंके सामने सत्राटेकी हवाम मत सोओ।

दक्षिणको पैर काके सोना अनुचित है ।

सोतेमें सिरहाना उँचा रक्खो ।

बिछौना या तकिया मैला होनेसे कमर और गरदन में दर्द होजाताहै

बिछाने ओढनेके वस्त्र बहुत साफ चाहिये ।

सोनेमें बहुत सावधानी रक्खो

छोटी या टेढ़ी चारपाईपर मत सोया करो ।

सोनेके स्थानमें सील (अड्डता) मत रक्खो ।

सीलसे मच्छर खटमल होजातेहैं ।

गंधककी धुनी देतेरहनेसे खटमल दूर होजातेहैं और मच्छर भी ।

गंधककी धुनीसे वायुके जाँताविक अणु (जिनसे हैजा होताहै) शुद्ध होतेहैं ।

शरदीमें भीतरके स्थानोंमें सोना चाहिये ।

गर्मीमें बाहरके बरामदोंमें सोना उचित है।

वर्षाके दिनोंमें ऊपरकी मंजीलोंके कमरोंमें सोना चाहिए।

नैमित्तिक वर्त्ताव ।

अनुमान आठ दिनमें क्षौर बनवाते रहो ।

क्षौरमें बालोंकी जड़ (खूँटी) ज्यादा रगड़कर मत छेलवाओ ।

क्षौर बनवाते ही तुरत ठंडापानी बालोंकी जड़में मत लगाओ ।

क्षौरके पीछे शिर और जहाँ जहाँ क्षौर बनाहो वहाँ तेल लगाना श्रेष्ठ है ।

ज्यादे गरम पानीसे शिर धोना अनुचित है

(दृष्टिको हानि करता है) ।

विशेष तेज वस्तुको ज्यादा मत देखो ।

सोते सोते ज्यादा मत पढा करो ।

निहार मुँह बारीक वस्तु ज्यादा देखनेसे भी दृष्टि निर्बल होती है ।

तेज धूपमें फिरनेसे रतौधा होजाता है तेज अग्निसे शरीर मत सेंको इससे खून पतला होता है ।

कुष्ठी आतसक के रोगी आदिका विशेष संसर्ग मत रक्खो मैले मनुष्योंसे शरीर और वस्त्र न छुवाओ ज्यादा अंधेरेमें रहनेसे दिमागमें हानि सुस्ती होती है ।

इसी भाँति अधिक तेज (प्रकाश) में ज्यादा रहनेसे भी दिमागमें तेजी होती है ।

वर्षाके आरंभके जलमें न भीगो यह वायुकोप करता है ।

वर्षा आरंभ की नदियोंका जल भी ग्राह्य नहीं शरद ऋतु (आश्विन) की धूपमें विशेष रहनेसे पित्त कुपित होता है ।

वसंत ऋतुकी शरदीसे विशेष क्यों इससे भी कफ को होता है ।

शीत ऋतुमें स्निग्ध और बृंहण भोजन उचितहै गरमीमें शीतल और मृदु भोजन अच्छाहै ।

वर्षा ऋतुमें पाचन शक्तिका विशेष विचार रक्खो वर्षा ऋतुमें गरिष्ठ और पर्युपित भोजनसे विशेष बचो ।

गरमी और वर्षा ऋतुमें अजीर्ण (विसूची) का विशेष भय होताहै ।

इन दिनोंके खान पान का ज्यादा विचार रक्खो ववाके दिनोंमें अधिक समूहमें मत जाओ कपूर या गुलाब आदि सुगंधी पास रक्खो ।

विसूचीका कारण जांतविक (सडे) परमाणु होते हैं । ववाके दिनोंमें जांतविक वस्तु दूध, दही छाछ, मांस बहुत विचार कर खावे ।

इन दिनोंमें वासी दूध खटा दही बूसा मांस सडा घृत विपके तुल्य समझे ।

जांतविक मल विष्ठा मूत्र गोबर आदिके स्थानसे बहुत दूर करे ।

ऐसे समयमें विशेष भूखे न रहे । बार बार और अधिक भी न खावे । इन दिनोंमें कठी खाटा राबडी आदि द्रवपदार्थ खाना भी ठीक नहीं ।

एक या दो शुद्ध गंधवटी नित्य खाते रहे जिससे विसूची का भय न रहे ।

गले सडे कचे फल इन दिनोंमें कदापि न खावे । पाचन वस्तु (पीदीनेकी चटनी) वगैरह प्रायः खाते रहे ।

इन दिनोंमें गंधकवटी तथा पोदीनेका सत गृहस्थमात्रको पास रखना चाहिये ।

जरा भी जी विगड़े तो फौरन इनमेंसे थोड़ा खालें हिंवादि वटी या नवसार वटी आदि कोई और पाचन औषध हो तो इसे खावें ।

मकानोंकी तथा बच्चोंकी सफाई का अधिक ख्याल रखें । कदाचित् किसीको व्याधि हो जावे तो घबरावें नहीं शीघ्र अपने भरोसेके सुज्ञ डाक्टर या वैद्यसे चिकित्सा करावें ।

बच्चेके मल और वमनको फौरन रेतसे दवा दें ऐसे रोगीके पास जानेका काम पड़े तो शरीर और बच्चोंको गंधकके धुवाँ से शुद्ध करे ।

रोगीको स्थान बदलवा दें और पूर्व स्थातमें गंधकादिकी धूनी दें ।

जहां विशेष मनुष्योंका मलमूत्र हो वहां मलमूत्र न करें । विसूची वातव्याधि और सर्पदंशका फौरन यत्न करें । यदि तेज लक लगजावे तो पेटे पानीमें घोलकर पीवें । तैखाना या ठंढे स्थानमेंसे एकाएक धूपमें न निकलें । मस्तकपर चंदन लगाना गरमके संतापसे बहुत बचाता है । शरबत पीतेही गरमी या धूपमें न जावें न अग्निके पास । गरमी या धूपसे आतेही शरबत न पीवें ।

जल या शरबत पीतेही स्नान करना उचित नहीं । धूपसे आतेही अग्निसे ताप कर या पसीने में स्नान न करें ।

तेज हवामें गरम जलसे नहाना भी ठीक नहीं चातुर्मासमें सर्प बिच्छू आदि विषैले जीवोंका अधिक जोर होता है ।

सर्पकी काचलीकी धूनी रथानमें देनेसे सर्प वहां नहीं रहता । काखोलिकर सिडकी बूसे भी सर्प नहीं रहता ।

यदि देववश किसीको सर्प काटे तो फौरन उस जगहसे चार अंगुल ऊपर की दो तीन बंधबांध दे ।

फिर जरा कुरेदकर खूब निचोड़कर खून निकालदे काली मिर्च घृतमें मिलाकर यथावल पीवें किसी विपनाशक औषध काभी उपयोग करें आकका दूध काटेपर लगाना और १०-२० आककी फुली खानाभी विपन्नहै सर्पका रुधिर भी स विपनाशक है ।

नागनवेलकी जड़ ? तोलाडाभर पानीमें घोटकर पीना विषका परम नाशक है ।

यदि कोई ज्ञाता वैद्य डाक्टर हो तौ काटते ही चिकित्सा आरंभ कराओ ।

जब तक पूरा पूरा आराम न हो जाय बंध मत खोलो बिच्छूके काटेपर तुर्त अपामार्गकी जड़ लगादो अपामार्ग और विसखपरेकी जड़ सर्पके काटेको चवाना और लगाना भी अच्छा है ।

कनखजूरा चिमटे तो अगाडी मांस या गुड लगानेसे उतर आताहै ।

भ्रमरी (ततय्या) काटे तो उसपर घृत लगाकर सेंकदो ।

अथवा फास फोरस या गंधकका तेजाब लगादो दियासलाईपर लगाहुआ मसाला (फासफोरस) ही लगादो ।

कुछ भी न मिले तो सेंधा नमक जलमें पीसकर गरम करके लगादो ।

बिच्छू भिड भमरी भक्खी इन सबके काटेपर हमारा आरोग्यसुधाद्राव लगा कर खूब मलदे फौरन आराम होगा ।

मरुवेका रस दीवारों और चारपाई पर छिडकनेसे खटमल नष्ट होते हैं ।

कुंदरूका गाँद जलाकर धूनी देनेसे मच्छर जाते रहतेहैं ।

कानेरके पत्तोंका रस पृथ्वी और दीवारो पर छिडकनेसे मच्छर जाते रहतेहैं ।

मिलावेकी सूजनपर दही और खोपरा लगानेसे आराम
ता है ।

तिल पीसकर लगानेसे भी आराम होता है ।

साधारण सूजन पर पुनर्नवा (साठि) की जड़का लेप
राना अच्छा है ।

अलर्क (बावले कुत्ते) के काटे मनुष्यको भी नागनवेलकी जड़
मिलाना श्रेष्ठ है ।

इस प्रकारकी सिद्ध बातें देखना हो तो 'सर्वविषचिकित्सा'
स्तक देखो की० ॥

चिकित्सा संबंधी सदुपदेश ।

विना विचारे हर किसीकी औषध मत खाओ जिसकी
पिप खाओ पहले जानलो कि उसमें वैद्यकविद्या और तज-
वा कैसा है ।

साधारण सी व्याधि हो तो उम्र औषध मत लो ऐसा करने
पहलेकी अपेक्षा अधिक उलझ जाते हैं ।

उलझीहुई व्याधि हो तो उसकी चिकित्सा विधिपूर्वक
य (डाक्टर) से कराओ औषध लेनेके पहले वैद्यसे अपना
व हाल कहो वैद्यके कथनानुसार औषध पथ्य अनुपानादि
रा पूरा विचार रखो ।

रुद्ध यात समझमें न आवे या कुछ शंका हो तो फिर वैद्यसे
झलो ।

एक विश्वा भी आराम दीये तो चिकित्सा मत बदलो
जिसकी दवा करो कुछ दिन निर्वाहकर करो ।

व्याधिमें बढ़ाव या उपद्रव दिये तो वैद्यसे झट कहो
इसका पुनः प्रतीकार करने पर भी बढे तो फिर झट दूसरी
तजपीज करो ।

मुग्य व्याधिमें कमी हो पर कुछ और उपद्रव हो तो औ-
षधकी मात्रा घटाओ ।

जहाँतक थोड़ी सी औषधसे काम चले ज्यादा गड़बड़
करो जहाँतक साधारण काष्ठादिसे काम हो
काम में मत लावो ।

लंबी व्याधिमें बहुत शीघ्र आरामकी कोशिश मतकरो
औषधकी अपेक्षा पथ्यका विशेष ख्याल रखवो
का मूल कारण कुपथ्य ही हुआ करताहै पथ्य करनेसे
औषध भी प्रायः रोग दूर हो सकतेहैं ।

कुपथ्य करते रहने पर औषधसे भी व्याधि नष्ट नहीं होती
बहुत विचारकर श्रेष्ठ लानी चाहियें ।

औषध बनानेमें भी बहुत सावधानी रखनी चाहिये
कुरीतिसे औषधका वर्ताव न करो ।

वैद्य और परिचारक विश्वासपात्र चाहिये ।

औषधकी मात्रा और समय तथा अनुपानका पूरा ध्या
रखवो ।

कई वैद्योंकी अनेक औषध एक संग मत करो ।

औषधमेंकुछ भूल चूक या कुपथ्य होजावे तो फौरन वैद्य
कहदो ।

वैद्यसे कुपथ्य या रोगका हाल छिपाना उचित नहीं ।

वैद्यके कहने पर पूरा विश्वास करो ।

सुज्ञ वैद्य डाक्टरकी ठीक २ चिकित्सा होते २ भी रो
बढे उसे कर्मरोग और असाध्य जानो ।

रोगके आसाध्य होनेपर भी औषध करनेसे मत चूको
“जबतक श्वासा तबतक आशा”

प्रायः असाध्य रोग भी साध्य होजाया करते हैं ।
ज्वर ।

शरद ऋतुके (मेलेरिया) ज्वरको प्राकृत (फसली) ज्वर
समझो ।

प्राकृत ज्वरमें बहुत ही कम हानि होतीहै ।

साधारण फसली बुखारमें विशेष दवाकी जरूरत नहीं।

यदि दवा भी करें तो बहुत ही साधारण करें।

ज्वरके आरंभमें लंघन करना अच्छा है।

गरम पानी पीकर भारी कपडा ओढ़कर सोना ठीक है।

और ठंडी हवामें रहना उचित नहीं।

तपमें स्नान करना भी अयोग्य है।

नवीन तपको पहले पकाना चाहिये फिर शमन करना।

कच्चे ज्वरमें वैद्यकमतसे शमन औषध ठीक नहीं आरंभही

आतेहुए नवीन तपको भी रोकदेना ठीक नहीं।

साधारण ज्वरके आरंभमें ५-६दिन शामन (औषध) न देना।

चढ़ेहुए तपमें भी यथासंभव दवा देना अनुचित है।

यदि तरुण ज्वरमें कोई भयंकर उपद्रव दीखे तो शीघ्र ही
न करें।

तरुण ज्वरमें जहाँतक और यत्नसे काम चले काथ
काटा) न दें।

कपाय (काढ़े) से अकुलाये ज्वर दुःसाध्य होजातेहैं तरुण
विरुधामें तरुण ज्वरवालेको दूध भी देना ठीक नहीं।

शीत लगकर चढ़नेवाले तपका परिणाम बहुत अच्छा
होताहै।

वारीसे आनेवाले तप दो तीन वारीके बाद रोकने चाहिये।

शीतज्वरकी वारी ज्वरहरी (तुलसीवटी) से रुक जातीहैं

शीतज्वर चढ़नेके आधे घंटे पहले ये घटी १ या २ गरम
पानीसे खाई जातीहैं।

शीतज्वरकी वारी कोनैनसे भी रुक जातीहैं।

यदि भीतर रहा तप रुक जाताहै तो फिर आजानेकी
पंका रहतीहै।

नवीन ज्वरमें विरेचन देना भी वैद्यक मतसे विरुद्ध है।

नूतन ज्वरमें घमन सानुशूल होताहै।

यदि अजीर्ण ज्वर हो तो उसे पकाकर विरेचन दें।
नये तपमें कटिजयत हो तो ५। ६ द्राक्षा (मुनक्का)
करके दियाकरें ।

रातको २ तोले गुलाबका गुलकंद ४ भासे सौंफ मिला
गरम पानीसे लेनेकी रीति है ।

चढते तपमें ठंढा पानी पीना उचित नहीं ।

ज्वरमें लंघनके बाद लघु भोजन करना जैसे सुह
मृंगकी दाल ।

वमनके पीछे लंघन करे परंतु लंघनके पीछे वमन न क
तपमें पकायाहुआ या बुझाया हुआ जल पीवें।
ज्वर पकजाने पर शमन औषध करें ।

वायुका अनुलोम, कोष्ठकी मृदुता, व ज्वरके वेगका मा
ज्वर पकेके लक्षण हैं ।

२४ दिन बाद यदि मंद ज्वर बनारहे तो उसे जीर्ण सम
जीर्णज्वरमें लंघन कदापि न करें ।

जीर्णज्वरमें दुग्धका निषेध नहीं ।

जीर्णज्वरमें विरेचन भी देसकतेहैं ।

इसमें काथका भी दोष नहीं ।

जीर्णज्वरसे अति निर्बलता हो तो विरेचन न दें ।

ज्वरमें घृतादि चिकनाई देना भी ठीक नहीं ।

जीर्णज्वरमें औषधोंसे सिद्ध कियाहुआ घृत देसकतेहैं

ज्वरमें मैथुन और परिश्रम बहुतही वर्जित है ।

जो उतरफे (वारीसे) चढे उसे विषमज्वर कहतेहैं ।

दिनमें दो बार चढनेवाला नित्यका तीसरे दिनका अ
चातुर्थिक सब विषम ज्वर समझो ।

शीत, रुक्ष, लघु, कर्कश, और विष्टंभ ये वायुके गुण हैं
जिस व्याधिमें ये लक्षण विशेष हों वह वायुकी समझ

दाह, तीक्ष्णता, रूक्षता, लघुता और सरता ये पित्तके गुण हैं। जिसमें यह लक्षण विशेष हों वह पित्तकी व्याधि, समझो। मधुरता, गुरुता स्निग्धता शीत और पिच्छिलता (गाढ) कफके गुण हैं।

जिस व्याधिमें ये लक्षण विशेष हों उसे कफकी समझो। जिसमें दो दोषोंके थोड़े २ लक्षण हों वह द्विदोषकी व्याधि होती है।

तीनोंके लक्षण मिलनेसे त्रिदोषकी व्याधि जानो। वात, पित्त, कफ द्विदोष और त्रिदोष की प्रायः सब व्याधियाँ हो सकती हैं।

कषाय रस वायु वर्द्धक है।
कटु (चरपरा) रस पित्तवर्द्धक है।
मधुर रस कफवर्द्धक है।

धुर अम्ल और लवण रस वायुको शांत करते हैं।
मधुर तिक्त (कडवा) और कषाय रस पित्तशामक हैं।
कटु (चरपरा) तिक्त (कडवा) और कसैला रस कफको शांत करते हैं।

अतिसार आदि अनेक रोग।

आमातिसारको आरंभहीमें रोकना उचित नहीं।
भामका परिपाक करना मुख्य है।
कच्चे (आम) अतिसारके रोक देनेसे आध्मान संग्राहणी आदि विकार होजाते हैं।
आमके पकानेको साठ बारीक पीस नमक मिलाकर जलसे देवे।

साँठ नमक जीरा दहीमें मिलाकर चटाना भी साधारण अतिसारमें ठीक है।

अतिसारमें कच्ची मिठाई अनुचित है।

अतिसारके आरंभमें भी बलवान् लंघन करें ।

अतिसारमें भोजन मृदु करना ।

अतिसार पकजानेपर रोकदेना चाहिये ।

अतीस, विल्वगिरी, कुड्डीकी छाल धायके फूल मोचर
इत्यादि दस्तोंकी बंद करतीहैं ।

प्रवाहिका (मरोडे) हों तो पहले मत रोको मरोड (पि
खोलने की औषध करो ।

अतिसारमें या उसके पीछे कुपथ्य करनेसे संग्रहण
होजाती है ।

संग्रहणीमें दीपन औषध करो ।

दीपन औषधें वे होतीहैं जो जठराग्निको दीप्त करें ।

(जैसे सौंफ)

पाचन वे औषध हैं जो आम या अजीर्णको पकायें ।

(जैसे नागकेसर)

जो दीपन पाचन होकर पतले मलको गाढाकरें उसे आह
कहते हैं (जैसे सौंठ जोरा)

जो मलको पकाकर नीचे प्रवृत्त करे वह अतुलोमन है ।
(जैसे बडी हड)

रक्तार्श (खूनीबवासीर) नयी हो तो नागकेशर मिश्र
मिला दूध से फंकी ले या मक्खन मिलाकर चांटे ।

सूखी (बादी) 'बवासीर में बडी हडका सेवन अच्छाहै ।

पांडुरोग (पौलिये) को साधारण दवा कासनीका शर्वतहै ।

रक्तपित्त (मुहँ नाक गुदादि से रक्त आने) में अदूसका
अवलेह अच्छा है ।

जिसमें शरीर सूखने लगे उसे क्षयी कहते हैं ।

ज्वर खाँसी और कफमें रक्तआना क्षयीके मुख्य लक्षण हैं ।
क्षयीकी साधारण दवा सीतोप लादि चटनी है ।

दालचीनी इलायची पी० वंशलोचन मिश्री यथाक्रम दुगुनी ले चूर्ण कर शहत घृतसे चाटना ।

क्षयीकी उत्तम औषध मृगांक (सुवर्ण भस्म) है ।

कफकी खाँसी हो तो काकडासींगी शहत में मिलाकर चाटो ।

सूखी खाँसीमें दयाकूजा खाओ दयाकूजा मिश्रित औषध अत्तारोके पास मिलती है ।

सूखी खाँसी या धांसमें इसवगोलकी फंकी जलसे लेना भी ठीक होताहै ।

क्षीणताकी खाँसीमें द्राक्षारिष्ट श्रेष्ठ होताहै ।

द्राक्षारिष्ट (द्राक्षासव) सूखी खाँसी प्रतमक श्वास और क्षयामे भी हित है ।

साधारण वृद्धावस्थामें तमक श्वास प्रायः हुवाकरताहै ।

तमक श्वासका दूसरा भेद प्रतमक श्वास होताहै ।

तमक श्वास उष्ण औषधोसे दबताहै और प्रतमक शीत वीर्यवाली औषध से ।

श्वासभी प्रायः प्राप्त होताहै सहजमें नष्ट नहीं होता ।

साधारण हिक्का (हिचकी) में दो सूखी कचरी पानमें खाओ ।

कफसे स्वरभंग (आवाजबैठी) हो तो शहत पीपल चाटो ।

खुशकीसे आवाज बैठी हो तो गाजुवाँका खेसांदा मिश्री डालकर पीवो ।

भूख ठीक नहीं लगती हो तो हिग्वष्टक चूर्ण प्रथम प्राससे खाया करो ।

अदरख नमकसे खानाभी रुचिकारक है ।

गरमीकी विशेषतासे भूख न लगती हो तो द्राक्षाका शर्वत पीया करो ।

द्राक्षासव भोजनसे पहले पीना भी तुरंत भूख लगाता है ।

गरमीकी विशेषतासे मूर्च्छा होजावे तो खस पानीमें भिगे कर सुँघाओ ।

वातसे शरीर अकड जावे तो प्रसारि तैलका मर्दन करें वायुके या कफके शूलमें बृहच्छंखवटी गरम पानीसे देना आध्मान (पेट अफरे) में हिंवादिबटी देना ।

उदावर्तमें स्निग्ध अतुलोमन विधि करें ।

मूत्रकृच्छ्रमें गोखरूका हिम पीवें ।

अश्मरी (पथरी) हो तो यवक्षारको गोखरूके हिमके संलेवें ।

प्रमेहकी साधारण औषध त्रिफला है ।

विधिपूर्वक शुद्ध शिलाजतु (शिलाजीत) का वर्तवि प्रमेहमात्रमें हित होता है ।

भेदोबृद्धि (स्थूलता) विशेष होने लगे तो पैदल विशेष फिर करें ।

शहत पानी मिलाकर पीना भी स्थूलताको घटाता है ।

तिल्ली बढजावे तो यवक्षार लियाकरें और लोह बुझा पानी पियाकरें ।

समुद्र सीपकी राख २।३ रत्ती नित्य दूधसे पीना भी तिल्लीको घटाताहै ।

तिल्ली बढीमें आधी पपिल चबाकर दूध पियाकरना भी श्रेष्ठ है ।

रक्तविकार (खूनफिसाद) या वात रक्त हो तो मंजिष्ठादि काय पीवे ।

इस समय उशवेके अर्कका पीना खून साफ करनेमें बहुत अच्छा समझतेहैं ।

रोग (आतशक) में भी उशवेका अर्क श्रेष्ठ समझाजाताहै ।

उदद (पित्ती निकलने) में स्याह मिर्च मिश्री मिलाकर खिलावे और गरम पानी पिलावे ।

मोतीचूरे (तुकतीकी लड्डूइमे) चिरोजी मिलाकर भी खिलातेहैं ।

कड़वे तैलसे मलकर गरम पानीसे सेकना भी अच्छा है (तप न हो तो)

मसूरिका (शीतला) निकलने लगे तब ठठी वस्तु न दे और ठटसे बचावे ।

खसरा और मोती ज्वराभी इसका भेद है

शिरके और नेत्रोंके रोगोंमें त्रिफलावलेह(अनीफल) खाना श्रेष्ठ है ।

नया (कच्चा) जुखाम मत रोको ।

गरम, रुक्ष, आहार विहारसें प्रतिश्याय (जुखाम) रुक जाता है ।

कच्चा जुखाम रुक जानेसे शिर और देहमें अनेक विकार होते हैं ।

जुखाम पकानेके लिये स्याह मिर्च और पतारो (हरीचाह) उबालकर पीवें ।

पक्का जुखाम रोकना उचित है

चाय पीनेसे जुखाम रुक जाता है ।

शरदीके शिरदर्दमें केशर अफीम जलमें घिसकर निवाया लेपकरे ।

गरमीसे शिरमें दर्दहो तो धनियाँ भिगोकर सूँधे और इस का लेप भी करे ।

आधाशीशी (अर्द्धावभेदक) में रीठे भिगो झाग निकाल दर्दसे पहले सूँधे ।

क्षीणता (कमजोरी) से शिरमें दर्द हो तो बादामका तैल मले और घृत पूर खावें ।

कफका शिरदर्द हो तो कायफलकी नस्य (नास) लेवे आँखें दुखनी आवे तो आरभमें ३ दिन कुछ दवा न डालो साधारण दुखनी आँखोंमें जस्तकी भस्म (सुपेदा) और कज्जल मिलाकर डालो ।

नेत्रोंमें डालनेके लिये सरसोंके तेलका कज्जल चाहिये
ग्यासलेट (मिट्टीके तेल) का कज्जल भूलकर भी
में नहीं डालना ।

आँखोंमें जलन सी ज्यादा हो तो कीकर (बबूल)की
पीस टिकिया बनाकर बाँधे ।

जो पानी ज्यादा आताहो तो इसमें जरासी अफीम
मिलालेवें ।

वादीसे कानमें दर्द हो तो जरासी अफीम गोमूत्रमें पका कर
डालें खुशकी (भेल सूखजाने) से कानमें पीडाहो तो गरम
गोमूत्रसे सेंके और तेल डालें ।

स्त्रियोंके प्रदर रोगमें गूलरका रस शहत मिलाकर पिलावें
मूत्रके विकार प्रमेह और स्त्रियोंके श्वेतरक्त प्रदरमें सिद्ध शिला-
जीत गुटी श्रेष्ठ है ।

हमने यह साधारण बातें लिखीहैं विशेष वैद्य या डाक्टरसे
पूछकर दवाकरें ।

इति आरोग्यशिक्षा समाप्त ।

विज्ञप्ति ।

फरुखनगरकी सिद्ध औषधोंका निदर्शन ।

(१) ज्वरहरी गुटी ज्वरमात्रकी सिद्ध दवा है वारीसे आन
तपको तो एक ही दिनमें उडा देती है काष्ठादि है मूल्य
०० गुटीका १ रुपया ।

(२) आरोग्यसुधा द्राव बिच्छु भिड भमरीके काटेको
जगहके दर्दको अजीर्ण अफरा मिचली (हैजा) शीतल
कफ खाँसी वायुगोला हिचकी आदिको आराम करदे
ताहै मूल्य ॥) शीशी ।

(३) प्रतिसार नाशक गुटी मरोडे दस्त लगतेहों संप्रहणी
हो सबको दूर करती है मूल्य १०० गुटी १ रु०

(४) अभयामोदक कवजीयत आदि पेटके विकार दूर कर
साफ दस्त लातेहैं विरेचनी भी हैं दाम १२ गोली ।)

(५) सातुसंजीवनी कस्तुरी गुटी ये क्षीणता निर्बलता
नपुंसकता प्रमेह सबको दूर करतीहै दाम ॥) माशा

(६) नयनामृत अंजन नेत्रोंके अनेक रोग धुंधी आदि नाशक
निरोग नेत्रोंमें लगाना भी अच्छाहै दाम १) तौला

(७) धातुपुष्टि चूर्ण प्रमेहादि हर्ता परमपुष्टि कर्ता सिद्ध
सुश्रुतोक्त मूल्य १० तौलेका १॥)

(८) मूत्रशोधनी गुटी मूत्रके सब विकार प्रमेह प्रदरादि
नाशक दाम ४० गुटीके २) रु.

(९) महापाचन बटी सब प्रकारके अजीर्ण बदहजमी
पेटका दर्द अफरा जो मिचलाना आदि सबको दूर करती है
मूल्य १) तौला ।

(१०) खदिरसार बटी कफकी सरदीखाँसीकी दवा १००गु०॥)

(११) सूखी खाँसीकी दवा जो सूखी वातकी पित्तकी
(गरमीकी) क्षीणता निर्बलताकी खाँसीकी दवा है दाम
२० मात्रा १।)

पता—राजेश ५० मुरलीधर शर्मा मनेजा “आरोग्यसुधाकर”

फरुखनगर—पंजाब.

नेत्रोंमें डालनेके लिये सरसोंके तेलका कज्जल चाहिये ।
ग्यासलेट (मिट्टीके तेल) का कज्जल भूलकर भी आँखों
में नहीं डालना ।

आँखोंमें जलन सी ज्यादा हो तो कीकर (बज्जल)की पत्ती
पीस टिकिया बनाकर बाँधे ।

जो पानी ज्यादा आताहो तो इसमें जरासी अफीम भी
मिलालें ।

वादीसे कानमें दर्द हो तो जरासी अफीम गोमूत्रमें पका कर
डालें खुश्की (मेल सूखजाने) से कानमें पीडाहो तो गरम
गोमूत्रसे सेंके और तेल डालें ।

छियोंके प्रदर रोगमें गूलरका रस शहत मिलाकर पिलावे
मूत्रके विकार प्रमेह और छियोंके श्वेतरक्त प्रदरमें सिद्ध शिला-
जीत गुटी भेष्टहै ।

हमने यह साधारण बातें लिखीहैं विशेष वैद्य या डाक्टरसे
पूछकर दवाकरें ।

इति आरोग्यशिक्षा समाप्त ।

विशेष सूचना ।

यदि किसी महाशयको किसी भारी रोगके निदान चिकित्साार्थ कुछ दिनके लिये बुलाना हो तो वह परस्पर पत्र व्यवहारसे निश्चय होसक्ता है ।

हमारे रचित पुस्तक ।

- (१) सुश्रुतसंहिता सान्वयभापाटीका दाम ... १२)
 (२) शारीरक खंड इसमें वैद्यक डाक्टरी तथा यूनानी सबके अनुसार शारीरक लिखाहै चित्र भी है दाम १।
 (३) शरीर पुष्टि विधान शरीर हृष्ट पुष्ट करनेकी विधि। =
 छोटा ≡
 (४) सर्वविष चिकित्सा सर्प विच्छेद कुत्ते आदिके काटेके सरल यत्न दाम.... ≡
 (५) डाक्टरी चिकित्सा सार इसमें वैद्यकी और डाक्टरी दोनोंसे हररोगके यत्नलक्षणोंदि लिखेहैं ... ≡
 (६) महामारी विवेचन इसमें रोगकी उत्पत्ति लक्षण (उपायादि) प्रमाण सहित हैं ... ≡
 (७) सत्कलाचरण व्यावहारिक सब विषयों में उत्तमकारी सरल उपन्यास दाम.... ≡
 (८) आरोग्यशिक्षा यही आरोग्यत्व पर सूत्रानुरूप सरल वातें ये सब पुस्तकें सेठखेमराज श्रीकृष्णदासजीके 'श्रीविक्रमेश्वर' छापेखाने पंजाबसे मिलतीहैं तथा और सब प्रकारकी सुंदर और शुद्ध पुस्तकें भी श्रीविक्रमेश्वर छापेखानेसे मिलसक्ती हैं ।

निवेदक-पं०मुरलीधरशर्मा,

रा. वै. फर्रुखनगर-पंजाब.